

**THE BOOK WAS
DRENCHED**

UNIVERSAL
LIBRARY

OU_204825

UNIVERSAL
LIBRARY

OUP--731-28-4-81-10,000.

OSMANIA UNIVERSITY LIBRARY

Call No.

Accession No.

Author

Title

This book should be returned on or before the date last marked below

	Text	Book	
--	------	------	--

ఉషా సురదరి



వైడిపాటి సుబ్బరామ శాస్త్రి

హ క్కు లు
ర చ య త వి

తృ తీ య
ఘ డ్ర ణ ము

R. C. No. 1116 M 3/57
18-12-57 గా ఠా సు గో య తై
డి. పి. ఐ. గారిచే
గ్రంథాలయములకు
సూచించబడినది.

మూల్యము
రూ. 1-50

ప్ర కు లు :
వి డ్వా న్
ప్రెడికాటి సుబ్బరామశాస్త్రి
మాడుతీసగర్
వి జ య వా డ

ఉషాసుందరి : సహృదయులు

1. శ్రీ శ్రీసాద కృష్ణమూర్తిశాస్త్రి
ఉషాసుందరి ఉత్తమ శ్రేణికిం జందిన ప్రమాణనాటకము (1945)
2. శ్రీ విశ్వనాథ సత్యనారాయణ
ఉషాసుందరిని చదివి మిక్కిలి ఆనందించితిని (1945)
3. శ్రీ వజ్రుల చినసీతారామస్వామిశాస్త్రి
దీని నాంధ్రవిద్యాధులకు పఠనీయముగ నిఱుట యర్హము.
4. శ్రీ ముళ్ళపూడి నారాయణశాస్త్రి
సర్వనియమ నిబద్ధమయ్యు నవ్యతా విలసితమై సాహితీపరమాచరి
సంఘవాన్న కుహోజ్జ్వలమైన రచన.
5. శ్రీ వేలూరి శివరామశాస్త్రి
చదివి ఆనందించిని. ఆయాదికముగ ఆనందము కరిగించు కవుల
ఋణము నెఱుల తీర్చుకొనవలయునోచుదా.
6. శ్రీ సూరి రామకోటిశాస్త్రి
రకాస్పద్ధ విద్యుర్జ్వాలె మెఱసిన ఉత్తేజకరమైన నాటకము.
తెలుగునాట స్ఫూర్తిప్రదము.
7. శ్రీ మల్లాది సూర్యనారాయణశాస్త్రి
కాశీదాసు శాస్త్రియము పఠించుటకు ఫలికముగా నవతరించి వినిపింక
మైన 'ఉషాసుందరి' ప్రేక్షకరింజుకై తన చక్కదనము
వెలయునునని భావించునున్నాను.
8. శ్రీ దువ్వూరి వేంకటరమణశాస్త్రి
నాటకాంతముగదా సాహిత్యము! ప్రయోగానుకూలమైన ఉషాసుందరి
గాటక రచనలో శాస్త్రిగారి కలము పంచకళ్యాణీవలె పఱుపుటపెట్టినది.
ప్రాచీనవిద్యలో ప్రస్తావన నివృద్ధిలో నాందియుగం యీ రచన
పాఠక్రొత్తల మేలికలయికకు మేటి తార్కాణము.

9. శ్రీ బులుసు వెంకటరమణయ్య
 ఇంతవరకు వెలువడిన ఓషా నాటకములలో మీ రచనయే మిన్న
 యని నా ఆభిప్రాయము.
10. శ్రీ నండూరి బంగారయ్య
 సంభాషణములు చురుకుగ నడచుచు నేటి పరిస్థితులనుకూడ ధ్వనిత
 మొనర్చుచున్నవి. మీ సాహిత్యనేపథ్య ఆధిపత్యములు.
11. శ్రీ స్త్రాసం నరసింహారావు
 మీ విలాసాలించిండుల్లోని భావగర్భితప్రౌఢాంగనా వంగవ్య విలాసవిన్యా
 సాన్ని ఆరమోడ్చు కిట్టులలో అర్చించేసుపంటూ ఆనందిస్తున్నాను.
 (1945)
12. శ్రీ బందా కనకలింగేశ్వరరావు
 ఖోళద సూతనము, నాటక సాహిత్యమున కమూల్యాంకారము,
 కళాసంపద రసజ్ఞులకు విండు (1945).
13. శ్రీ పండిట్ రావు
 రాసుని నాటకముల చదివినప్పుడు పొందిన ఆనందమే పొంద
 గలిగింది. నాటకమంతయు కళామయమగుటచే ఎకాసిద్ధులైన నటుల
 చేతనే యిది స్రయోగార్థము (1945).
14. శ్రీ బి. వి. నరసింహారావు
 విద్యాసంస్కృతి, కళాకౌశల్యం ఓన్న గుంటుకాని ఇట్టి నాటక ప్రదర్శ
 నానికి తగిన గ్యాయం చేకూర్చిలేరనుట నిస్సందేహం. సాంఘిక నాట
 కాల ఆవసరాన్ని గుర్తించిన యీ నాటకకూడ ఇట్టి సూతన పంథాతో
 రచింపబడిన పురాణగాధనైలంబులను అదరాభిమానాన్ని చూరగాన
 గలదనడం అత్యుక్తికాదు. ఈ సృష్టికి నా ధన్యవాదాలు (1945).



కృతజ్ఞత



౧. బాణాసురుడు : శ్రీ వేమూరి రామయ్య
 ౨. అనిరుద్ధుడు : శ్రీ రామచంద్రకాశ్యప
 ౩. నారదుడు : శ్రీ ప్రయాగ నరసింహశాస్త్రి
 ౪. శంకరుడు : శ్రీ కొడాలి చంద్రమాళేశ్వరరావు
 ౫. కృష్ణుడు : శ్రీ బందా కనకలింగేశ్వరరావు
 ౬. బ్రహ్మ : శ్రీ కాటూరి విజయసారథి
 ౭. కుంభాండుడు : శ్రీ వింజమూరి శివరామారావు
 ౮. ఉమాసుందరి : కుమారి కాజ శారదా కుమారి
 ౯. చిత్రరేఖ : కుమారి పోలవరపు శారద
 ౧౦. రాణి . : శ్రీమతి తెన్నేటి హేమలతాదేవి

(19-8-57 న ఆకాశవాణి వినియోగింపబడిన కేంద్రమునుండి ఒక గంట నాటకముగా పై వారిచే ప్రసారము కాబడినది. కృతజ్ఞత.)

నాంది

శ్రీశివా శారదా రాగ సిక్తములగు
హరి హర హిరణ్యగర్భ హృత్సరసిజములు
మధుర మధురంపు తావి సంపదల సౌదలి
విశ్వకల్యాణ రోచిస్సు విస్తరించు.

(నూత్రధాయకు ప్రవేశించి)

నూత్ర : నటీ! నటీ!

నటీ : ఇదే! వచ్చితిని. బావా! కల్యాణమని వినవచ్చినది.
వివాహ మెవరిది?

నూ : అది ప్రార్థనాశ్లోకము. దంపతి తాంబూలము వృధా
యగుననుకొంటివా?

నటీ : అది మాత్రమేది! పెళ్ళియన నాకెంతో సరదా!
దంపతి తాంబూలము పుచ్చుకొనువేళ మీరు లేనం
దుకు నా ప్రాణము చివుక్కుమనినది. మొన్న మీరు
మావారింటికి రానేలేదు కదా!

నూ : అబ్బ! ఏమీ! పోనీ నీవైన చేయించి వచ్చితివికదా!
బాగుగా జరిగినదా?

నటీ : ఆ! ఏదో! జరిగినది. మూడుముళ్ళు పడునప్పటికి గగన
మైనది.

నూ : అదేమి?

నటీ : పెళ్ళియన్న ప్రక్కనే విఘ్నముండును. ఏ పెళ్ళియు
పూర్తియగువరకు అయినదనుకొనుటకు వీలులేదు.
ఎచ్చటనో పేచీ తప్పదు.

సూ : పరిణామ సుఖమున్న ప్రక్క విఘ్నముల కేమిలే.

నటి : బావా ! ఈ నాటి నాటకమేది ?

సూ : వెండ్లినాటకమే కావలెనా ?

నటి : తమకక్కరలేనట్లు! సభ్యులు వేచియున్నారు. త్వరగా సెలవిండు.

సూ : చూడు మీ చిత్రపటము; విరహాణి ఉపస్సుందరిని అనిరుద్ధ తేజస్కుఁ డహస్కరు డాశ్లేషించుచున్నాడు. ముద్దరాలు కౌగిలిలో కరగిపోయినది.

నటి : ఓహో ! ఉమాసుందరి నాడదలచితిరా.

సూ : ఇది శ్రీ సుబ్బరామశాస్త్రి రచన.

నటి : తెలియును. పరిషత్తు మెచ్చిన కదా తమరు నాతో మాట్లాడుట! ఏమా దివ్యగానము! అప్పుడే దేవఋషి నారదుడు ప్రవేశించినాడు. మనమిక్కడ తడయరాదు.

(నిష్క్రమింతురు)

— ఇది ప్రస్తావన —



ఉ పా సు ం ద రి

ప్ర థ మా ం క ము

ప్రథమ రంగము

(తె ర ము ం గు)

నాజనకుడు హిరణ్యగర్భుడు విష్ణుని కుమారుడే కదా!
 శైవులును వైష్ణవులును పరస్పరముఖావలోకమునే గర్హింతురు.
 నా కిరువురు నొక్కరూప. ఈ భేదము లోకమున నేల
 కలిగినది? ఇంగితవేల లు ప్తమైనది? ఆ మహా మూర్తులును
 ఒకప్పుడు, అమతమ క్రియావిశేషములచే నాధిక్యాభిమానము
 నంతరాంతరము లందైనఁ జెందకయుండురా? వారి వారి
 జాక్షులకిది సహజమే కదా! అబ్బా! ఈ యుబ్బు నేను
 పట్టలేను. ఒకతూరి శివకేశవులు నిర్ణయించుకొనిన నేను
 చూడవలయును. తత్త్వానంద భంగకరమగు నీ యూహ
 నాకిప్పుడేల కలిగినది? హా విధి!...

(తె ర యెత్తుదుడు)

ఉప : కాని-అంతిమ విజయ మాతనిదేకదా?

చిత్రకేళి : అవును, అతడు మాయలమారి.

ఉప : చిత్రా! నావంక చూడుము. మాయలకుఁ బెట్టినపేరు
 మనమా! దేవతలా! మాటవయస కండును. నీ దగ్గర
 నున్న శక్తులు దేవతల దగ్గర సైత మున్నవా? కాదు
 చేలీ! దైవమా నారిసిమ్ము.

చిత్ర : ఉసా! మన దైత్యులంతయు సక్రమముగనే చేయుదురు. కొట్టకొన కేదో తెలివితక్కువపని చేయుదురు. దానితో క్రుంగి పాతాళమునకు పోదురు.

ఉష : రావణుడు బ్రహ్మ యంతవాని మనుషుడు, మహా శివభక్తుడు, రాజ్యపాలనా ధుగంధరుడు కద! చివరకు నరునిచే నోడిపోయెను కద !

చిత్ర : ఇంటిగుట్టు లంకకు చేటయినది. ఆ తెలివితక్కువ తనము రాముని కవకాశమైనది.

ఉష : అంతియే కాని దోసమంగీకరింపవు. పతివ్రతామతల్లిని రావణుడు చెరపట్టుట యుక్తమా చిత్రా ! ధర్మము జయించె ననుకొనఁగూడదా! చాటుననైన సత్యము పలికిన నష్టమేమి! మనవారికి శక్తులు కలిగిన వెంటనే దుర్వినియోగముఁ జేయుదురు. మనలో నే మహిమా నిర్వీరునికి తొలి కబళముగా నిండ్రును కాలేదు! పాప మింద్రత్వ మతనికి భోగహేతువు కాదు; శిక్షాహేతువు. ఆతడు తిన్న మొట్టికాయల కంతులేదు.

చిత్ర : సుందరీ! ఏమిజాలి! మనము వారినెంత పూసికొని తిరిగినను మనజాతి నణగఁద్రొక్కుటయే వారి నిర్ణయము. మందర పర్వతముఁ దెచ్చుటలోనేమి, వాసుకిని పడగవద్ద పట్టుటలోనేమి సర్వక్లిష్ట పరిస్థితులలోను మనములేనిదే యమృతము రానేరాదు కదా ! ఇట్టి సేవంజేయించుకొని కుత్సితులై - కృతఘ్నులై - మనకు పాలీయక-ఇదియేనా వీరి ధర్మము. ఈ ధర్మము నీకే నచ్చవలెను.

ఉప : నీవు చెప్పినది నిజమే. కాని మనవారేల మోహినిని జూచి భ్రమపడవలె? అదియునుగాక సముద్రమథనమునకుఁ బూర్వము మనవారెంత లోకకంటకముగఁ బ్రవర్తించినారు. మనకు ప్రజాసానుభూతియున్నదా? తపస్సు చేసితిమా, శివుడు బానిస యగువరకు చేయుదుము. వ్యయింప మొదలిడితిమా, సర్వలోక సంక్షోభము చేసికాని వదలము. లేకున్న జలంధరుఁడు పార్వతినికోరుటేమి! భస్మాసురుని వరమెట్టిది? మనము మనకు వగమిచ్చిన శివునే చెనుప యత్నింపలేదా? మూర్ఖత పతన హేతువుకాదా?

చిత్ర : నేను మనవారిని బుద్ధిమంతులనలేదు. వారును బుద్ధిమంతులుకారు. 'దైత్యారి'యను నామమేల కృష్ణుఁడు ధరింపవలెను! ఈశ్వరుడును బ్రహ్మయును మనల ననుగ్రహింతురు. ఈతఁడో మ్రందించును.

ఉప : చిత్రరేఖా! మూర్తులు మువ్వగు నొక్కటే. ఒక దేవర మనకనుకూలుడనియు నొకఁడు వ్యతిరేకియనియు తలంచుట వెట్టి. జలంధరసంహారమునకు విష్ణువు సాయపడలేదా? విష్ణువునకు లక్ష్మీనిచ్చి శంభుఁడనితర ధార్యమైన గరళ మాచమింపలేదా? శివుఁడు పొగడిన నుబ్బును. విష్ణువు నిదానించును. ఇవి వీరి ప్రకృతులు; కాని తత్త్వమొక్కటే.

చిత్ర : నాకా విశ్వాసములేదు. ముక్కంటి దైత్యుల పాలిఁటి వెన్నిధి. ఆతఁడండయే యైనచో భండనమున కృష్ణుడేసాటి!

ఉప : చక్ర త్రిశూలములకు సంఘర్షణమే లేనప్పుడు నీ నిర్ణయ మెట్లు !

(నారదుడు ప్రవేశించును)

ఉప : (నమస్కరించును)

నార : శ్రీఘ్రమేవ కళ్యాణ సిద్ధిరస్తు.

చిత్ర : స్వామీ! తాము త్రికాలజ్ఞులు. ఇట్టిమా చెలి కెట్టి వల్లభుడు లభ్యమగునో సెలవీయ వేడుకొనుచున్నాను.

ఉప : (సిగ్గుతో చిత్రరేఖను చురుక్కున చూచును).

నార : రూప జిత మన్మథుఁడు, ననిరుద్ధ పరాక్రముఁడీ పుణ్య రాశి పతి కాగలడు.

చిత్ర : తమ ఆశీః ప్రభావము. మాచెలి యెంత ధన్యురాలు!

నార : బాణాసురుఁడెచ్చట ?

చిత్ర : స్వామీ దివ్యాస్త్ర లాభమునకై మహేశ్వరుని మెప్పించుటకు హిమాలయ ప్రాంతారణ్యములకై తపస్సుచేయుఁ జనినారు.

నార : ఓహో! ఆతనిఁ జూచి చాలకాలమైనది.

(నిష్క్రమించును)

ఉప : చిత్రరేఖా! ఏమే నీ కుడుకుతనము! మానుల సమక్షమున కూడనా ?

చిత్ర : సత్వరము ఉపాపరిణయ మగునని వారే యాశీర్వదిం చిరి కదా.

ద్యోతీయ రంగము

[అంతఃపురము : ఉపనిద్ర, చిత్రలేఖ ప్రవేశము]

చిత్ర : (స్వగతము) నాగమణి గ్రుచ్చిగ్రుచ్చియుడిగి విసికి వేసారినది. ఉషాసుందరి నానాటికిఁ గృశించుచున్నది.

ఈ రాత్రి యిచ్చట ప్రత్యేకముగ పరుండి వేగుదీయ గలనా ? [పరుండి నిద్రనటించును.]

ఉష : (కలవరించుచు) సెలయేఱు రజతప్రవాహమా! ఆహా! వెన్నెల వెలుగుల జిలుగులు.

చిత్ర : ఆలాపన - సామాన్యమే !

ఉష : పల్కులు కలకండలు.

చిత్ర : వేనివి ? చిలుకలవా ?

ఉష : ఈతోఁటలబాట లెంత వాటములు !

చిత్ర : సాయంవేళ తోటలో విహరించితిమిగదా !

ఉష : మత్తిల్లు నెత్తావు లీ మల్లియులు.

చిత్ర : ఇదియొక రకమైన కవిత్వభోరణి.

ఉష : వలపు లోలకించు నీ జొంపములు.

చిత్ర : జొంపముల జోలియేల ? వలపనును-వలకాక కాదు కదా !

ఉష : మనోహరా! నీవుగట్టిన పూవుల రథమిది.

చిత్ర : మనోహరు డెవ్వరు? ఆహా! నిక్కముగ నిది ప్రణయ జ్వరమే. ఎంత కాలమునుండి జీర్ణించినది !

ఉష : అది నీ గడుసుదనము...

చిత్ర : ఏమి ! నన్ను కాదుకదా ! ప్రియునిఁగాబోలు !

ఉష : నేర్చితివిలే, చాలు ! ఎవరైనవిన్న సవ్వుదురు !

చిత్ర : నేనొక్కతెనే కదా విన్నది. ! ... అగ్గమైనది ; ఇది మదన కృతము.

ఉష : అబ్బా ! ప్రభాతము ! (అని కదలును)

చిత్ర : (బిగ్గరగా) సఖి ! ఇంకను కాలేదు.

ఉష : కాకపోవుచేమి మనోహారా ! అటుచూడుము.

చిత్ర : (బిగ్గరగా) కాదుసుందరీ ! ఇది అర్ధరాత్రము.

ఉష : క్రండ్లు తెరచి చిత్రరేఖనుచూచి సిగ్గున తలవచ్చి
నీ వెప్పడు వచ్చితివి!

చిత్ర : నీ నిద్రలో

ఉష : నాకెట్లు మెలకువ వచ్చినది !

చిత్ర : ప్రభాతమయ్యె ననుకొనుటవలన. లేకున్న సుఖభంగ
మయ్యెడిది కాదు.

ఉష : (ముఖము చిల్లించి) సాకూతముగ మాట్లాడెదవేమి ?
సుఖభంగమేమి ?

చిత్ర : నిద్ర సుఖకారిణి కదా !

ఉష : మరి నీవు నిద్రపోయితివా ?

చిత్ర : కలలతో నిద్ర పట్టునా ?

ఉష : నీ కేమి కల వచ్చినది ?

చిత్ర : నేను నిద్రపోయితి నట. నీవును నిద్రపోయితివట. నీకు
కలవచ్చినదట. “మనోహారా! నీవు కట్టినపూవుల రథ

మిది. అది నీగడుసుదనము! నేర్చితివిలేచాలు. ప్రభా తమైనది." అని ఏమోమో కలవరించితివట! నే "నిది యర్థరాత్ర" మని యేమో యంటినట. ఆ మాటలే బిగ్గరగా వచ్చినవి కావలయును! మెలకువ వచ్చినది. నేను లేచునప్పటికి నీవును లేచితివి. నిద్రలో నిద్ర! సఖి! కల నిజమైనది.

ఉష : (తనలో) కల నిజమైనదా? మంచి ఉపశ్రుతి. (బిగ్గరగా) నీవు చిత్రకారిణివే కాదు. కవయిత్రివి కూడ.

చిత్ర : రాణి నీ కృశించుటకు గారణ మరయ జాలకున్నారు.

ఉష : నేనంత చిక్కితినా ?

చిత్ర : సగమయితివి.

ఉష : సర్వమును తెల్లమైనది కదా !

చిత్ర : శిరస్సులేని శరీరము,

ఉష : అదేమి ?

చిత్ర : నామధేయము బయల్పడలేకు కదా !

ఉష : నాకు మాత్రమేమి తెలియును ?

చిత్ర : పేరు చెప్పటకు కళ్యాణ సమయమున సిగ్గుపడిన సరి యగును. ఈ చెవిలో... రహస్యముగా...

ఉష : నే నన్మతమాడనని చెప్పకొనవలయునా? చిత్ర రేఖా!

చిత్ర : పోనిమ్ము. ఆతఁడే దేశమున కేలిక ?

ఉష : ఒకటి తెలిసిన రెండవది తెలియుట సులభమే.

చిత్ర : ఏమి యీ చిత్రము సుందరీ ?

ఉష : చిత్రాతి చిత్రము చిత్రరేఖా !

చిత్ర : సమాగమ మెచ్చట సుందరి ?

ఉష : స్వప్న గత వనీ నికుంజమున.

చిత్ర : ఎట్టివలపుచే సాలసిపోయితివి సుందరి! (అని నవ్వును)

ఉష : నవ్వుల రువ్వి యెద నదలింపకుము. ఆతని విలాసములు (అని అర్ధాక్షిలో విరమించును).

చిత్ర : కావ్యవస్తు వాకానాకటఁ గల్పితమగునట్లే యాతఁ డును స్వప్న గతమూర్తికదా! సృష్టిలో నుండి యుండ వలయునన్న నియమమేమున్నది ?

ఉష : ఇంజేదియో దై వనిశ్చేషమున్నది. లేకున్న ప్రతి రాత్రము నజే రూపమున స్వప్నమున - నాతో విహరించుటేమి ? నీవును నేనును మాటాడుకొనుట యెంత సత్యమో యది యంతకన్న పరమ సత్యము. చిత్రా ! నన్ను వెల్లడి చేసెదవా ?

చిత్ర : నీ ప్రాణసఖి చిత్రరేఖ, మంత్రి కుంభాండుని పుత్రిక. నా శరీరము నీ సుఖమునకే నిర్మితమైనది.

ఉష : రేఖా ! నా ప్రాణమునకు నీ కళాపాటవమే యాధారము.

చిత్ర : చెలువ ! నీకన్న నేమికావలయు నాకు
అసురజాతికి మఱి యసాధ్యంబు కలదె !
ఇట్టి సంకల్పబలము రూపైత్తకున్నె ?
ఇదె ప్రయాణము మదవఠీ! యెఱుఁగుమమ్మ.
ద్విశేష రాజన్యుల చిత్రములచే నీ యంతఃపురము నలంకరింపఁ జేసెదను. నాతూలికణో నీయేలికను నీ కన్నుల యెదుట నిలిపెదను. పదపడి తదుపరి కార్యక్రమము.

ఉష : భవానీ! మమ్ముల ననుగ్రహింపుము.

(చిత్రలేఖ నిష్క్రమించును)

చెలువము నీదిరా ప్రణయసీమపు నీవుర, ప్రాణవల్లభా
కల నగుపించి, తీయని నిగారపు కూరిమి సంతరించి, యూ
యెల, మరగించినట్టి కళలే కడవైనవి, మేలుకొల్పులన్
వలపుల పిండినట్టి ప్రభువా ! కరుణింపుము దోయిలించెదన్.

వలపులరాయడా ! యెదదువారము నీకయి తీసియుంచితో
సలసలక్రాగు వెన్నెలలజాలులె నాపయి దండడించెడున్
నిలువగాలేనురా యిటుల, నీకడగంటి కృపాప్రసారముల్
చిలికెడవా సుధల్ మధురసీమల కోమల పుష్ప శయ్యలన్

(చిత్రలేఖ ప్రవేశించును)

ఉష : వచ్చితివా నాప్రాణ సఖ చిత్రలేఖా !

చిత్ర : సుందరీ ! ప్రాణము లేచి వచ్చినట్లున్నదే !

ఉష : నియతకృత్యముసండు కృతార్థురాలవైతివి కాబోలు!

చిత్ర : సుందరీ! డెండము పడిలపగుచుకొనుము.

ఉష : చిత్రా! కన్నులు కలపుతీగ నీకళానైపుణిని చూడగలవు.

చిత్ర : అవును. నీవాంఛితార్థమును చూడగలవు.

ఉష : చమత్కారిణివి చిత్రలేఖా.

చిత్ర : ఊర్ధ్వలోకవాసులను తోలుత చూపుదునా ?

ఉష : [అంగీకారమును సూచించును.]

చిత్ర : గంధర్వకీన్నర కింపురుషులందురే, సంగీతశాఖోవి
దులు-వారే వీరు.

ఉష : అటులనా ?

చిత్ర : (ఉపముఖమునుచూచి పుట తెరిచి) యావ్వన
యధేచ్ఛావిహారులు సిద్ధసాధ్య చారణ గణమిదే.

ఉప : ఓహో.

చిత్ర : సౌఖ్యసంపదు పేతులు, మరుత్తులను యక్షులను
విందువుకదా. చూచితివటమ్మా వీరిని ?

ఉప : చూచితిని.

చిత్ర : వీరు కామరూపులైన పన్నగులు సుందరీ.

ఉప : సరే.

చిత్ర : నీ హృదయ సామ్రాజ్యాధిష్ఠానము మన్యమలోక
స్థితమా ? చూడు సారసాక్షి ! వీరు మాళవ నేపాళ
బంగాళ పాంచాల దేశాధీశులు.

ఉప : ఆ !

చిత్ర : వీరు కొంకణ తెంకణ త్రిగర్తసుధేష్ఠ మరాటలాట
దేశాధీశులు.

ఉప : ఊ హూ !

చిత్ర : వీరు కురు బర్బర సింధుయుగంధ రాంధ్ర కరూళ
నిపాద ఘూర్జర సాశ్వ భోజ దేశాధీశులు.

ఉప : ఓహోహో !

చిత్ర : కాకుండిన వదలివేయుము. పరిహాసమేల ? మగధ
దేశాధీశ్వరుడు— ఈతని ధాటి కృష్ణునికి బాగుగా
తెలియును. వింటివికదా బృహద్రథసుతుని బరాసం
ధుని—చూడుమమ్మా !

ఉప : బాగు బాగు.

చిత్ర : యుద్ధ కుశలి, భీష్మకసుతుడు విదర్భాధీశ్వరుడేమైన కలలోనికి వచ్చెనా ?

ఉష : ఇప్పుడుచూచిన కలలోనికి వచ్చునట్లే యున్నాఁడు.

చిత్ర : ఈతనికి విశేషించి సైన్యమును పరాక్రమమును కలదు. ఈశ్వరుని మెప్పించి శూలమును సంపాదించెను. ప్రాజ్ఞోతిపాధీశ్వరుడు భగదత్తుఁడందురే.

ఉష : తరువాతి పుట—

చిత్ర : పేరు వాసుదేవుఁడు. ఈతనికి చక్రాబ్జ గదాది చిహ్నము లున్నవి. కృష్ణుఁడన్న మచ్చరించి మండి పడును. పొండ్రకుఁడీతఁడేసుమా !

ఉష : అవును. బుగదపామును పామే. (నిశ్చలించి) ఏమి— రేఖా! పటములన్నియు నయినట్లున్నవే ?

చిత్ర : సుందరీ ! సత్యసంధులు భుజావిక్రములు విజయో పేతులు పంచపాండవులనుఁ జూచితివా ?

ఉష : చూచుచునే యున్నాను.

చిత్ర : రాజరాజు, దుర్యోధనుని చూచితివా ?

ఉష : ఈ యసువులు నిలువవా ?

చిత్ర : చూడుసఖ! ఈతడు బలరాముఁడు. ఈతఁడు కాఁడు కదా !

ఉష : కాఁడుసఖ ! ఈ కల నాకేల రావలయును ?

చిత్ర : ఈతఁడు కృష్ణుఁడు సుందరీ ! ఈతఁడేమైన ?

ఉష : కాఁడు సఖ. కాఁడే ! అబ్బ !!

చిత్ర : రుక్మిణీసుతుని ప్రద్యుమ్నుని చూచితివా సఖ.

ఉష : ప్రకీక్షగాఁ జూచుచు నిశ్చయించి) రేఖా ! కొన్ని పోలికలున్నవి. కాని యాతనిగా నేను నమ్మలేను ! (సిగ్గుతో) నా మనోహరు డదియొకవిధముగా నుండునే చెలీ !

చిత్ర : అయిన నిది చూడుము. (అని పుట ద్రిప్పను)

ఉష : (చిత్రరేఖ కన్నులలో చూచి) రేఖా ! రేఖా ! రేఖా ! (అని పటమువంక చూచి హృదయమునకు హత్తుకొనును. మరల తెరిచి యదేపనిగాఁ జూచును).

చిత్ర : నన్నుపిలిచి చిత్రమును కౌఁగిలించుకొనుటేమి సుందరీ !

ఉష : చిత్రరేఖనే కౌఁగిలించుకొనవలెను. రా ! సఖి ! నిన్నే కౌఁగిలించుకొననిమ్ము. (అని కౌఁగిలించుకొని వదలి) ఆర్యపుత్రుని నామధేయము రేఖా !

చిత్ర : ఎదపదిలించుకొంటివికదా ! ఆతనినే యడుగుము చెప్పను.

ఉష : నీవు ప్రాణ ప్రతిష్ఠ జేయుము. అట్టులే యడిగెదను చెలీ ! నాకూరిమికాని పేరు ?

చిత్ర : ఏమో !

ఉష : ప్రాణసఖి ! బ్రదికింపుము. వీనులు మనోహర నామ సుధారసమునకు దప్పిగొనియున్నవి.

చిత్ర : చెప్పిన నా కేమిచ్చెదవు సుందరీ ?

ఉష : రేఖా ! ఇచ్చుటకు నీదికానిజేది ? మెచ్చెదను చాలదా ? గ్రుచ్చి కౌఁగిలించెదను. చాలునా ?

చిత్ర : అబ్బా! ఎంతచేసెదవు?

చెలియ! అంతంత కొకవింత చెలువ మొలికి
కల, నిగారపు వలపులఁగలియఁబోసి
తొలుతనే లేత నీ యెద దోచినట్టి
యాత డనిరుద్ధు డమ్మ-విద్యామహస్వి.

ఉష : ఆయిన కృష్ణునికి.

చిత్ర : అవును-పరాక్రమవంతుఁడైన పౌత్రుఁడు.

ఉష : సఖ! ఆతఁడెట్లు మనకు...

చిత్ర : (నిస్పృహతో) కష్టమే.

ఉష : నీవే యిట్లనిన చిత్రరేఖా!

చిత్ర : సుందరీ! నీ జనకుఁడేమైన నిచ్చగించునా? కృష్ణుఁడు
దైత్యారికదా! ఇది స్వప్నప్రాయమే యగును.

ఉష : స్వప్నప్రాయమైన సుఖాంతమే. ఇది జరిగితీరవలసినదే,
లేకున్న...

చిత్ర : ఎట్లుసుందరీ!

ఉష : ఉమాకుమారి యిక లేనిదేనా? (అని ఏడ్చును).

చిత్ర : వ్రాణసఖ! నీ బాష్పధారను నేను చూడలేను. నా
శక్తిని నీకు ధారపోసెదను. తదుపరి యేమయినను
సరే! తెప్పజీల్లుము.

ఉష : మనోహారా! (అని పరధ్యానమున నుండును.)

చిత్ర : ఊఱడిల్లుము సుందరీ! నీమనోహరుని తెచ్చెదను.

ఉష : తెచ్చెదవా రేఖా! నీవేనా యనునది. ఆహా! నీవు
తేఁగలవు. కాని యెట్లు తేఁగలవు!

చిత్ర : యోగవిద్యా ప్రభాసమున నిద్రాముద్రితునిఁ జెక్కు
చెదరకుండ తీసికొని రాఁగలను.

ఉష : నిజముగా ! నాచిత్రకేళా ! తీసికొని వచ్చెదవా !
వదీ, యిటు చూడుము. (అని కన్నులలో చూచి)
నిశ్చయముగా నీ కనులు తీసికొని రాఁగలిగినట్లే
యున్నవి.

చిత్ర : రహస్యముగ సంశ్లేషణములో నాశ్రయించవలెను.
ఇది బయల్పడిన నేమగునో తెలియునా ?

ఉష : పొమ్ము, ప్రాణసఖ ! పొమ్ము. (చిత్ర వడుచును.)
'కేళా ! 'తీరా' యాశ్రయించి దెచ్చి నాతడు నన్నొల్లు
నను మాటేమి ?

చిత్ర : నిన్నుఁ గాదను పుగుళ్లును కలరా ?

రసము లొలికించి బులిపించు రాజసంపు
తఱుకుబెఱుకుల నాలుఁ జూపులకు కరగి
పరవశమ్మయి సోలని వాఁడు కలడె ?
పలకెదన్ గాక గోలవై కలత నెలత !

ఉష : పొమ్ము ప్రాణసఖ ! పొమ్ము. అమగులు మఱియింత
వేగముగా ...

(స మము)

ద్వితీయాంకము

ప్రథమ రంగము

[బాణుని తపస్సు]

నార : ఈ తపోదీక్ష యెవ్వరిది? శోణాధీశ్వరా! బాణా!

బాణుడు : ప్రణాసులు దేవమునీ!

నార : అరివీరభయంకర సహస్రబాహువిక్రమ శోణాధీశ్వర బాణాసుర సాన్వభౌముఁడీ కాఱఁడవి నే ప్రయోజన మ్మించుచున్నాడు.

బాణ : బ్రహ్మమానస పుత్రులు, త్రికాలజ్ఞులు తమకు తెలియని దేమున్నది?

నార : (ఆలోచించి) దివ్యాస్త్రలాభమా! ఈ నీ తపోగ్నికి ముల్లోకములు నల్లాడిపోవుచున్నవి. శంభుఁడేల ప్రసన్నుడు కాలేదు? (మరల నాలోచించి) బాణా! నీ తపస్సు ఫలించినది. నిముసములే యంతరము.

బాణ : దేవమునీ! తమ యమోఘాశీర్వాదము. గారాబు పట్టి ఉషాకుమారిని వదలి, పరాక్రమోపేతులు పుత్రులను విడచి యీ శరీరము కృశింప నీశ్వర దత్తములైన సహస్ర బాహువులతో సంవత్సరములుగా శివార్చనము జేసెతిని, నేటికిని స్వామికిఁ గరుణ కలుగలేదు.

నార : బాణా! నీ పట్టుదల దిట్టమైనది.

బాణ : నారదమునీంద్రా ! మీ తండ్రిని మెప్పించిన మా కుదుటివాడు హిరణ్యకశిపుని కార్యదీక్ష మెట్టిది, పొందిన వరము లెట్టివి! అవి నిష్ఫలములు కాలేదా! వైకుంఠమును జయించపలెనను యభిప్రాయము నాకు లేదు. కాని యేనాటికిని విష్ణువు మా దైత్యులను బ్రతుక నీయడు. నిజముచెప్పము; సముద్ర మథనమున శ్రమ మెవరిది, ఫలితమెవరిది! దేవతలు రాక్షసులకు న్యాయమే చేసిరా!

నార : బాణా ! నేను దేవమునిని కదా !

బాణ : అయినను మీయందు మా యసురజాతికి విశ్వాసము కలదు. తమకును మాయం దట్టి యభిమానమే కలదు.

నార : బాణా! మీతండ్రి బలిచక్రవర్తి దానధురంధరుఁ డని పించుకొనుటకు పాతాళమునకు దిగద్రొక్కబడులేమి? ధర్మవిరుద్ధము కాదనియు, చిన్ని యబద్ధమాడిన సర్వము నిలచుననియు, నది విష్ణుమాయయని విస్తరించి మొత్తుకొనినను ఆచార్యుఁడనియు శుక్రుని వినక మూర్ఖించెను. అట్టి పరిస్థితులలో దేవతలేయైనచో-

బాణ : నిజము నారదమునీంద్రా !

నార : ఒక తండ్రి బిడ్డలము, కయ్యమేలనయ్యాయని మొత్తు కొందును. ఇటుపక్షములును విందురా! విష్ణువు నా పితా మహుడనియు నే నాతని కీర్తింతుననియు మీ వారు నమ్మరు. నే నున్న దున్నట్లు చెప్పిన కలహ శీలినని మావారు దూషింతురు.

బాణ : దేవమునీ ! తమరు మాకును కావలసినవారు.

దైత్యుల కీ యెద్దడి తప్పు నుపాయ ముపదేశింపరాదా!
నార : ఏమి యుపాయము కావలెను ?

బాణ : శంభుని వరము వేడవలయునుకదా !

నార : సత్యము. కాని మీ పూర్వులు వరము వేడుటలో నొక్కొక్కరియం దొక్కొక్కదోసమున్నది. హిరణ్య కశిపుడు పగలును, రాత్రియు; నరునిచేత, మృగము చేత; భూమిని, యాకాశమున; జీవము కల, లేని పదార్థములచేతఁ జావగూడదని చాలవలకాలోచించి వరము వేడినాఁడు. విష్ణువు, సంధ్యాకాలమున-నరసింహుడై భూసభోంతరాళిమున-సఖిములచే-జీల్చిచంపెను. ఇట్టి యవకాశమునకు స్థానములేనిదిగా వరమును కోరవలయును. నీబుద్ధికి నీవే యాలోచించుకొనుము. నేను పోయెదను.

బాణ : దేవమునీంద్రా ! అట్టి యుపాయము నాకు తోచుట లేదు. తమరే సెలవీయవలయును.

నార : ఇదియేమి యన్యాయము బాణా ! నేను చెప్పిన బాగుండునా ? ఈశ్వరుఁడేమనుకొనును ? విష్ణువేమనుకొనును ? నేను పోయెదను. (అని పోఁబోవును.)

బాణ : తమ పాదములకు మ్రొక్కెదను. వెల్లడింతునా దేవమునీ ! రహస్యముగ నుపాయము సెలవిమ్ము. (అని పాదములఁ బట్టుకొనబోవును.)

నార : బాణా ! నీ తండ్రి బలిచక్రవర్తి విష్ణుని 'కావలా' యుంచుకొనినాఁడు.

బాణ : (నిశ్చలించి) చక్కని యువాయిము. దేవమునీ !
 ఆజన్మాంతము నీకు కృతజ్ఞుడను. త్రిశూలధారి నా
 రక్షయే యైనచో చక్రము చక్కిలమే. కాని మునీ !
 ఇది యపరాధముకాదా ? పరమేశ్వరు నట్లు కోర
 వచ్చునా ?

నార : ఇందులకే నేనేమియు నింతవలకు చెప్పలేదు. ఇప్పు
 డునుఁ జెప్పలేదు. నారదుని నెత్తిన సభాండము
 వేయుట సులభము. శోణాధీశ్వరా! పోయివచ్చెదను.

బాణ : దేవమునీ ! ఊమింపుము. నేను సందేహముకలిగి
 ప్రశ్నించితిని.

నార : పిచ్చివాఁడా! భగవంతుఁడు భక్తపరాధీనుఁడుకదా !
 భక్తరక్షకుఁడుకదా ! అంతకన్న కోరున దేమున్నది?
 నీవేమి గర్వముతో విజ్ఞప్తిగదవా ?

బాణ : ధన్యోస్మి.

(నారగుఁడు నిష్క్రమించును)

[బాణుఁడు తపస్సులో కన్నులు మూసికొనును. శివుఁడు తాండవ మొనర్చును]

బాణ : (కొంచెము కదలి) ఏమి యీ యపూర్వ సౌరభము!
 సమాధిని నిలువనీయకున్న దే. (నిశ్చలుడు)

శంక : బాణా !

బాణ : (మఱల కదలి) ఏమి యీనాడీ విచ్చిత్తి! ఇంద్రుఁడు
 మాయపన్నెనా ? (నిశ్చలుడు)

శంక : బాణా !

బాణ : (కదలి) ఏమి యీ రసధ్వని ?

శంక : బాణా ! అనుగ్రహింపబడితివి.

బాణ : స్వామీ! నేను సమాధిలో లేను. తమ రూపము!

శంక : చర్మచక్షువులతో చూడగలవా !

బాణ : శివానుగ్రహ పాత్రుడను కదా !

శంక : బాణా! [హస్తముతో మంత్రించును]

బాణ : [కన్నులు నెమ్మదిగా తెరిచి] మహాదేవా, ఎంతకాలమునకు! చెదరి యుంటిరి. ప్రభువులు సంధ్యా సృత్య మొసర్చిరా! ఈ సహస్ర బాహువులు పునీతములుగా వీవనలుపట్టనా ! [అని వీచును]

శంక : బాణా! నీ భక్తి నిరుపమానము.

ప్రతి నిమేషము నొక లక్షప్రతిపూజ
రాసులయ్యెను, తుమ్మిహారములు సతము
అగు ప్రతి దిన సహస్ర ఘటాభిషేక
మిట్టి భక్తాగ్రణికి నెవ్వరీడు నీకు.

బాణ : జటా మకుట పినద్ధ శశి ప్రహ్లాద పరసీమ. గరళస్థ హాలాహల రోచిర్ణిరస్త హరి నీలమణి. స్వస్రోతసీ తరంగములు హృష్టాంతరంగములు. స్రస్తవిన్యాసఫణి మణి సజీవాలంకారము.

శంక : బాణా! నీ వాంఛితము !

బాణ : ఇట్టి సుందరమూర్తి నంతరంగమ్మున సర్వదా బంధించు ద్రధిమ యీ బాణునికడ మృగ్యము. మహాదేవా! నేత్రోత్సవముగా-భక్తపరాధీనుడవు కదా! భక్తరక్షకుడవు కదా! నానగర ప్రాంగణమున నాకు రక్షగా నుండుము.

శంక : తథాస్తు. కాని దైత్యులలో నీవు మాత్రమే చూడ గలవు. [చేతులెత్తి యూశీర్వించును.]

(తెరపడును)

ద్వితీయ రంగము

(ద్రౌపదు - కోట)

బాణ : శంకరా! నిన్నువిడచి నేనొక్క నిముసమును మన జాలకున్నాను. నానాటికి మన బంధము దృఢమగు చున్నది. నీవు నాకు ప్రాణమిత్రుడవు కదా!

శంక : (తనలో) ఈ భక్తుడు సమాన ప్రతిపత్తితో మాటాడు చున్నాడు. (ప్రకాశముగా) సంజేహమేమి?

బాణ : యుష్మద్దత్త సహస్ర బాహు సంపత్తి సమూల హిమాచలో త్పాటన శక్తికలది.

శంక : (తనలో) ఈతనికి నానిలయమునే పెల్లగించు నూహ కలిగినది. (ప్రకాశముగా) బాణా! నీ వంత పటిష్ఠుడవే యగుదువు.

బాణ : శంకరా! నా బాహుపరిభూతము లీ ముల్లోకములు. అస్మద్భుజాటోపమునకు తగిన పనిలేదు. (విచారముతో) ప్రతివీరుడు లేడుకదా!

శంక : (తనలో) ఈ భక్తుడు కించిత్తు గర్వించుచున్నాడు. (ప్రకాశముగా) బాణా! నీ యైశ్వర్యము నాకు ముదావహము.

బాణ : శంభూ ! నీవు నా నగరమునకు రక్ష. నే నిడినది లోకమునకు భిక్ష. అస్త్రదుబ్బజా కంఠూతి నానాటికి హెచ్చుచున్నది. ఇట్టి నా పరాక్రమము వ్యర్థమైపోవల సినదేనా ? మిత్రమా ! నీవైనఁ బోరాడరాదా ?

శంక : బాణా ! ఏమనుచుంటివి ?

బాణ : (వికటముగ నవ్వి) దివస్పతివలె జటాజూట ఘటిత శశాంకుడు గజగజలాడుచున్నాడు. అమృతవారడలి పోవుచున్నది. నేనంతమూర్ఖుడనా ? సిగ పూవు కందనీయను. అర్ధశరీరమంటను. శంకరా ! ఎనోద ముగా బోరాడుడము రా !

శంక : (త్వరితముగా) వలదు బాణా !

బాణ : శంకరయ్యా ! ఇంత భయపడకవేల ! నెత్తిన నోకు చెట్టుకొని సెలుగుచున్నది; గంగాదేవినికూడ ముట్ట నులే. నా యుద్ధలాఘవము చూతువుగాని, పోరాడు దువు రా.

శంక : బాణా ! వలదు. వలదు. వలదోయి.

బాణ : నీవు సగమాడుదానవు. నా నగరము నెట్లు రక్షిం తువు ? శంభయ్యా ! రావయ్యా. నీ యొకలిపై పురుగునుఁగూడ ముట్టనులే !

రారా శంకర మల్లయుద్ధమునకక, రావేమి రా శంకరా పోరన్ భీరుండవై తివేమిర మృడా, పోల్పొలు నీ బీరముల్ రారా నా భుజశక్తిఁ జూచెదవు, లేరా పౌరుషమైక్కియో రోరీ శంభుండ ! ఏమికావలెనురా యుల్లోక బాహోద్ధతుల్.

శంక : (కినిసి) రాక్షసుడా! నీవెవ్వరితో మాటాడుచుంటివి? ఒడలు మత్తెక్కి రెచ్చిపోవుచుంటివి. కాదులు ప్రేత దవా! ప్రగల్భములాడెద వేమికరములు! కరము లట! కరములు!

ఈ నాడిట్టుల కండకావరమునన్

ఏ బాహుసంపత్తిచే

బాణా! రెచ్చిలో, ఆ భుజములను

నిర్వర్తింతు, నొక్కండుగా

నీ నాయంతటిమేటి - యంతపని

నేనే చేయగాజాలుదున్

కానీ - వృక్షమదెట్టిదైన నటుకంగా

రాదు, తాఁబెంచుటన్

నీ కేతన పతనమే భుజా ఖండనమునకు నాంది.

బాణ :

ఏమీ! సరసము విరసమైనదా!

అతి పరిచయముచే స్వతంత్రించితినే

తారతమ్యము గుర్తింపనై తినికదా!

ఏమిచేసితిని - అజ్ఞానమావరించినదా?

విజ్ఞప్తిగితినికాబోలు!

స్వామీ! స్వామీ! స్వామీ!

అపరాధము, అపరాధము, అపరాధము.

(తెర బ దు ను)

తృతీయాంకము

ప్రథమ రంగము

[అనికుండుడు నిద్రలేచును. అంతఃపురములో నాశ్చర్యముతో]

సరసఁ జెలిలేదు - వజ్రనుందిరమ ! కాదు
ఎఱిగినది కాదు పో, యలంకరణ సరణి
పరువులెత్తెడు సౌధ ప్రవాళ శోభ
స్వప్నమా! కాదు, వ్యత్యస్త సరణి యేల !

ఇయ్యది ద్వారక కాదు. కారాగారమును కాదు.
ఇందలి రహస్యమేమి! [బిగ్గరగా] ఎవరు ?

చిత్ర : ఏమి సెలవు ?

అని : [తనలో] ఏమి యీపె లావణ్యము ! [ప్రకాశముగా]
మే మెచ్చట నుంటిమి ?

చిత్ర : అంతఃపురముననే యున్నారు కదా ?

అని : అవును. అనగా

చిత్ర : అనగా శోణపురమున.

అని : [తనలో] ఇది బాణాసురుఁడేలు రాజ్యము. నా మన
స్సామ్రాజ్యాధిష్ఠానము నారదుఁడు వచించిన యుషా
సుందరికిని నాపై వలపు కలదా ! మేమిచ్చటి కేల
తీసికొని రాఁబడితిమి !

చిత్ర : స్వామీ ! నాకును తెలియుటలేదు.

అని : ఏమి యీ వైచిత్ర్యము?

చిత్ర : కాకేమి.

పూర్ణవిధుఁ గాంచి వారిధి పొంగులేల
వారిధింగాంచి యూపగ పరువులేల
అందరానట్టి మూరస్థు డతనియందు
పద్మివీకాంతకేల ? విప్పారునెడద.

అని : ఏమి చమత్కృతి?

చిత్ర : స్వామీ! (అని చిత్రముపై తెర తీయును.)

అని : ఏమి యీ నైపుణ్యము. ఇట్టి నా రూపచిత్రము నా
యంతఃపురమున పై శము లేదే! బహుమానార్హ కళో
పాసకులను మే మెఱుఁగఁ గోరుచున్నాము.

చిత్ర : ఈ దాసురాలు, ఏలినవారి యంతఃపుర మిదియే
యేల కాకూడదు ?

అని : (తనలో) అగుటకే కదా జెచ్చినది ! (ప్రకాశముగా)
అసుర కాంత లెంతకు తగరు ?

చిత్ర : తగినవారికే కదా యిందు ప్రవేశము !

అని : రాగవతీ! (అగ్ధోక్తి)

చిత్ర : క్షమింపుడు... రాజకుమారి !

అని : (తనలో) ఈవె రాజకుమారి కాదేమి ?

చిత్ర : రాగవతీ! జాగేల! ప్రాణనాధునిపై నలుకయా?
[ఉప వెనుకకు తగ్గుదు ముందరకు వచ్చును.]

అని : [తనలో] ఏమి యీ జగన్నోహన సౌందర్యము !

తరుణి పేరెపు వలపు ముందటకు సాగఁ

గలికి సిగ్గుతితనము వెన్ను-కును లాగు

ఈ వరారోహ నడలు బెల్లింపు లగుచు

నొరవడిని తీర్చు రాయంచ పక్కాగమికి. కాళ్ళెలక

చిత్ర : ప్రభూ ! అది యెట్టి స్వప్నమో ! మా చెలి
యొంటి ప్రాణముతో సలిచియున్నది కదా !

ఉష : చిత్రరేఖా ! ఏలనే యీ ప్రసంగము.

అని : [తనలో] అహో ! శుకాలాపము !

చిత్ర :

కోయిల కూసినన్ బెదరు కోవలి, తుమ్మెద పిండు రేగినన్
హో ! యని కర్ణరంధ్రముల నంత నె నుూ సెండు, మందమందమై
వాయువు వీచినన్నుసుగు పై పలు లేచినటుండు-నట్టె-నా
ధా ! యని సోఠోవును న్యధా వికసెజ్జను పూర్ణిమా నిశా.

అని : [తనలో] నాకు నే నేమనవలెను ! [ప్రకాశముగా]
పాపము !

చిత్ర : ప్రభువులకు దాక్షిణ్యమలంకారమే కదా ! చెలీ !
నీ భాగధేయము పండినది.

అని : రాక్షసులయందు దాక్షిణ్యము చెల్లునా ?

చిత్ర : రాక్షసులు ప్రాణులు కారో ! సమత్వము సహృదయ
లక్షణమని తామెఱుంగనిదే. వరణీయులనే వరించిన
మా రమణీమణిని కరుణింపరా ?

ఉష : [తనలో] కుర్గాభవానీ! ఈ యుష జీవించుచో పసుపు కుంకుమలు నీ పాదములపై రాసులుగా పోసెదనమ్మా!

అని : చిత్రశేఖా! అనికుంఠ నంతటి వానికి శత్రురాజ మంది రమున సల్లాపము రాజనీతియా! అంతఃపుర ప్రచ్ఛన్న విహార ముదాత్తమా!

ఉష : [చిత్రశేఖ చెవిలో నేదియో చెప్పను]

చిత్ర : ఆర్యపుత్రా! జేనరను కోరి రప్పించినది యుషాసుందరి. యోగబలమున దెచ్చినది యీ దాసురాలు. తమరు మీ నాంభితమును మన్నించు టనుదాత్తమా! ఇందు తమకీర్తి ప్రతాపములకుఁ గళంకము కలుగునా! శోణాధీశ్వరులకుఁ దెలియు నవసర మేమున్నది!

అని : ఒకవేళ తెలియుచో!

చిత్ర : ఈ దాసురాలు తమకుఁజెప్పగినదా! తమరు పరాక్రమవంశులు కదా!

అని : చిత్ర శేఖా! చాశుర్యశీలమైన వాఙ్మాధుర్య మాకర్షించుటచే నింతనాకు సైరించితిని. చిత్రపట లేఖనా నైపుణి బహుశ్రమిగా సంతఃపుర చార్యాపరాధ మునకై నిన్ను శిక్షింపక విడిచిపెట్టెనునానను. కాని నియోగించిన హేతువున నిష్పృహ మీ చెలిదండ్రు రాలు. ఇందుల కేమందువు!

చిత్ర : అనుటకేమున్నది ప్రభూ! ఒకవేళ నేరముఁ జేసిన యనుకొందము. అట్లేల యనవలె; నిజముగా నేరమే చేసినది. విధించు శిక్షకును తత్త్వము ననుసరించి

యంతర ముండవలయునన్నది తమబోంట్లకు జ్ఞాత పూర్వము.

మా యుషాకన్య యతి సుకుమారి యగుటఁ
దాశఁజాలదు బాసలు బంధమ్ము కాని;
వలతి వన్నిట - నేమి శిక్షలు విధింతు
ప్రణయ రాజ్యాధిపతి కింత పలుకవలెనె!
ఇక నేను పోయివచ్చెదను.

ఉప : ఇదియేమి యన్యాయమే చిత్రరేఖా! నన్నును తోడు
కొనిపోవే. నీకుఁ బున్నెముందునే!

చిత్ర : రాఁగోరిన నధికారులనే వేడుకొనుము.

అని : రేఖా! మీ చెలికి పశ్చాత్తాపము కలుగునా!

చిత్ర : ప్రభూ! తాము హిమవంతులు (ఉపతో) సుందరీ!
నీ పెంచిన రాచిలుక, ప్రాణేశా! అనిరుద్ధా! యను
చున్నది. తోడి చెలికత్తెలు విన్న మోసమువచ్చును.
దానిమ్మగిండల తినిపించివచ్చెదను. పోయివత్తునమ్మా.

(నిష్క్రమించును)

ఉప : నన్నొంటరిని చేసిపోవుచుంటినట చిత్రరేఖా! (అని
పోబోవును అనిరుద్ధుఁడడ్డగించును.)

అని : మా సొన్నిధ్యమున నీ యొంటరితనమెట్లు!

ఉప : ఆగవే! చెలీ! చిత్రరేఖా! అన్న... ఇది యేమే!
(పోబోవును. అనిరుద్ధుఁడు నిరోధించును.)

అని : నన్నుమాత్ర మొంటరినిచేసిపోవుట యుక్తమా? ఈ
రాజ్యములును, భూములును మేమెఱిగినట్టివే!

ఉష : మాటున నున్న బోటీ! నేరని ముగుదను శిక్షించు
టుచితమే! యనరాదశే!

అని : ఇదియూ! నీ సంశయము. నీబోటీ మాటునలేదు.
మా కభిముఖులు నేరనివారును కారు. అట్లయినను
నేరనిచో శిక్ష యవసరమేకదా! (అని స్పృశించును.)

ఉష : నేను పరవశ నైతిని.

అని : ఇట్లు శరాసనము తునాతునకల్ల నది.

(తెర పడును)

ద్వితీయ రంగము

[ఉద్యానవన విహారము]

చిత్ర : ఉషా! వెనుకటివలె కాదే - నీలో రెండు గొంతు
కలు వినబడుచున్నవే.

ఉష : ఏమి వడిదానవు? రెండు గొంతుకలు కాదు;
మూడును.

అని : (ప్రవేశించి) మూడును.

చిత్ర : మఱచితిని, దేవీ! నాగమణి యిప్పుడిటకు వత్తునన్నది.
నేను నెమ్మదిగ నాపె కెదురేగి యాపెను రాకుండఁ
జేసెదను. ఇప్పటికే కాలవిలంబనమైనది.

(నమ్మింపుచును)

ఉష : ఒక్కచో మొలచి కొమ్మలతో పనవైచికొను నీ
మారేడు; రావి యెంత సొగసైనవి.

అని : మన నేస్తమువలెనే! ఋతువు లాఱును మన శృంగార
వనమందుఁ బూలఁ దొడిగినవి.

ఉష : ప్రియా! ఇట్టిప్రేమ యేల కలుగవలెను?

అని : సూర్యుడేల ప్రకాశించవలె! పూవేల తావినిఁ జిమ్మ
వలె! నది యేల ప్రవహించవలె!

ఉష : నాధా! మిమ్మువిడచి నేనొక్క నిముస మోపగలనా!

అని : ఓపగలిగిన దెవ్వరు! ఓపగలిగినవారిని నీవాపగలవా!
నీ యెడద పంజరమున బంధించి...

ఉష : ప్రాణేశ్వరా!

అని : ప్రాణమా!

ఉష : అల్లదె తర్జనకి సూటిగఁ దమ్మిపూవు కడఁ దుమ్మెదను
పరికించితిరా!

అని : అచ్చెరువేల!

ఉష : రాజదయించెను, తామర ముకుళించినది. పాపము!
తుమ్మెద బందీ...

అని : కాలగతి!

ఉష ! దేవా! సరస్సున నీ వెన్నెల కన్నుల విండు సుడీ!

అని : కలువకన్నెలు రాజనకుఁ గైవారములు సేయుచున్నవి.

ఉష : ఆహా! యీ మల్లియ, మాలతి, తావుల కొటారులు.

అని : మిటారీ! పిలుపుతగిలిన సమీర కుమారుఁడు చేరల
దోచుకొనఁడా!

ఉష : ఆతఁడు దోచుకొనవచ్చును కాని యివి దాచుకొనవు.

అని : రాణీ!

ఉష : రాజా !

అని : అంతయు నొక ప్రణయ కావ్యము.

ఉష : నాయకులు తమకు.

అని : మఱి నాయక తేలిపోయినది. బాబిల్లి చొచ్చి చొరని యీ అతానికంజమును సంబాధించెమా ?

(బాణాసురుడు మాతాస్తుగాఁ గ త్తివోఁ గ గ్రావించెను. శిశ్రువు కనుక నుండును. ఉష తెవఁ ప్రకృతం నిలువగా.
అనిరుద్ధుఁడు నోవ్వుఁడు.)

బాణ : నా యంతఃపుర ద్రోహమును సమకట్టిన యీ ఘాతుక డింభకుండెవ్వఁడు ?

అని : అనిరుద్ధ కుమారుఁ డనువ్యాధ సహింపఁడు.

బాణ : కృష్ణపౌత్రుఁడా! నంగడిముననున్న జార చోరత్వాది అక్షణము తెల్లు పోవును ? ఓ ! డింభకాధమా ! ద్రోహీ! నిన్నీ పిడికిట నలిపినై చెదను.

అని : అధికప్రసంగము హానికరము.

బాణ : ఏమిరా ! సిగ్గెనను చేచే ! ఏదిరా యీ చంద్రహాస మునకు బదులు ! [అని క త్తినెత్తును.]

ఉష : తండ్రీ ? తిలకము నిలువనా ! [అని యేస్తును.]

బాణ : కుత్సితురాబా ! అసురజాతికి తలవంపు తెచ్చితివి. నీ పాట్లు నీవు చూచికొనినఁ జాలును.

అని : నిరాయుధుని చంద్రహాస ఘాతమునకు బమలిమ్మనుట బాణాసురుని యుద్ధసీతి. పరాక్రమ న్యోతికము. ఓహో ! బాణప్రభు పెట్టి రణశూరుఁడు ! ఎన్నాశ్శృకు కంటిన !

బాణ : నీ నీతికి నీతులఁగూడ నన్నవలెనా !

పొగరు తలకెక్కి మా యంతఃపురినిఁజొచ్చు

దోసకారికి రణసితి బాసచేల

దండి మగఁటిమి కలదె! నీ తాతకంట

కాఁగలదు పెండ్లి - యిదిగొ భుక్తము గొనుము

(అని వెలుఁబడ్డ మందించును)

అని : నూమా ! పెండ్లి యీవఱకే యైవది. పొగరు

తలకెక్కి నీవే వచ్చితి నీమో ! ముఖమున్నది యద్ద

మున్నది. మా వంగడమును స్పృశించుటకును నీ కథి

కానము కలదా? దుక్కిలోకశ్యామము నొక్కమాఱు

జ్జు ప్రికిఁదెచ్చికోనుము. గా తండ్రి, మామ వ్రజనా

ధునిఁ జంపినాఁడు. ఈ వంశచారము నొకను వచ్చు

నేమో యని సలశయించుచుంటిని. లేకున్న ...

బాణ : లేకున్న వెలగఁబెట్టుము. మాటలు కోటలు దాటు

చున్నవే. నే నవడనో తెలియునా డింభకాధమా !

అని : నీవెవ్వరై వనేమి! డింభకుఁడు డింభకుఁడందువేమి!

మ త్రవారణపుఠుల కుంభస్థలము

నిట్ట భేదించు సింగంపుజాట్ట, యటులె

కొండలనుఁగూల్చు కులిశమ్ము కొలచుటగునె

యాకృతినిబట్టి శక్తి; సంహారవేళ!

నేను సిద్ధము [అని కత్తి నెత్తును]

ఉప : [వచ్చుచు] ప్రాణేశ్వరా! మీరు నా జనకులు. ఒకరు

లేనువు; ఒకరు ప్రాణము. నే నీ పోరాటమునుఁ జూడఁ

జాలను. నావై నాన.

అని : [కత్తిని దింపును]

ఉష : [కత్తిని లాగికొని] కృపాణమా ! సంగ్రామ మూల కండమును బెల్లగించి వేయలేవా ? [ఆత్మహత్యకై కత్తినెత్తును.]

చిత్ర : జేవీ! నీ వెట్టి హత్యకుఁ బాల్పడుచుంటివో తెలియునా? [అని కత్తిలాగుకొనును] ప్రభూ ! తమరు సర్వజ్ఞులు. తమరి కెదుగు లేచు కదా ! పునరాలోచనమునకై యీ దాసురాలు మనవి చేసికొనుచున్నది.

బాణ : [అభిమంజ్రించి] డింభకా! నీ ప్రాణము లెప్పటికిని నాచేతనే కలవు. నిన్ను నాగపాశమున బంధించు చున్నాను. విడిపించుటకు నీ తాత దిగిరావలెను. ఎవఁడురా అక్కడ? ఇతనిని కారాగారమునకు

(తెర పడును)

చతుర్థాంకము

ప్రథమ రంగము

[నారదుడు, శంకరుడు—తెనఱుండు]

నార : శంభో ! తమ రిది యేమి !

శంక : ఎఱుఱవా ? నారదా !

నార : ఏదీ, యెఱ్ఱెఱ్ఱా !

శంక : బాణాసుర లిపఱిఱిఱము.

నార : దేవా ! తమ కైలాస మేఱైఱది ? తమకు శోణనగర రక్షకిఱ్ఱమా ? యుద్యోగము.

శంక : నారదా ! నా భక్తులకు నేను దాసుఱడను. వారి తపస్సునకు నేను వశుఱడనయ్యెదను.

నార : కాని-ఇఱ్ఱి వెంఱేని కలవా ? [అని ముక్కుపై వ్రేలు వేసికొనును.]

శంక : నారదా ! వాంఛితములు బహుముఖములు.

నార : ఇఱ్ఱివాఱు రేఱు వెన్నునిఱో మిమ్ము కయ్యమును గోరఱడను మాఱేమి !

శంక : నారదా ! నగర రక్షణ విధియంఱు నేను ప్రవఱ్ఱిఱ్ఱక తప్పదు కదా !

నార : భక్తిగఱ్ఱిణ కళాసింఱు ! నమస్కారము. పోయి వఱ్ఱెదను.

శంక : శివం భూయాఱ్.

[తెగ యెత్తునురు : బాణుడు — రాణి]

బాణ : అది యసంభవము.

రాణి : ప్రభూ! కనికరింపరా! గారాబుపట్టి కిక్ నీరిము
వదల వలసినదేనా!

బాణ : ఇది క్షమార్హమైన సేరమా?

రాణి : ప్రభూ! తాము సుంతయోజించుడు. ఇం దేమంత
సేర మున్నది? స్త్రీపురుషుల కిన్యోన్య ప్రేమ స్వభా
వము కదా. ఇంతకును తివరిని శత్రువులమే! యను
సందేహమే కాని - లేకున్న తామును హర్షింపరా?

బాణ : కృష్ణుడు నాకేనా శత్రువు? అసురజాతి సంతమొం
దింప సమకట్టిన కిరాతుడు. అతని నామము వినుటకు
నుచ్చరించుటకును మచ్చరించునాకా సీమాటలు! ...

రాణి : స్వామీ! ఈ రెండు జాతులకును వైర మంత
మొందు మార్గములేదా? ఏనాటికి నీ జాతుల ప్రజలు
గుండెలపై చేతులవై చుకొని నిద్రించురోజులు రావా?
యుగములుగా నీ పోరాటము సాగవలసినదేనా!

బాణ : విధి యనుల్లంఘనీయము.

రాణి : పౌరుషమున ప్రయత్నింపరాదా! ఈ సంగ్రామ
నాటకమున కుమాపరిణయమే భరతవాక్య మేల
కాకూడదు!

బాణ : రాణి! ఎందఱెందరు మహోత్తమ వ్యక్తులు దానవ
జాతి చరిత్రలో కృష్ణవంచకత్వమునకు బలిదానమైరి!
ఆ స్మృతులీషత్తును చెరగలేజే! ఆపాదమస్తకమును
భగభగలాడు కృత్యములకు హేతువు; ఆ కిరాతుని

కరాసిఖండించి వట్టోడురక్తము జాజ్జనిదే నాకు మన శ్వాంతి కలుగునా ?

రాణి : స్వామీ ! పగయనునది మనోధర్మము. పెంచిన పెరుగును; త్రుంచిన తునుగును. తమ రాచపోకడ లకై ముద్దరాలిని ముద్దుకూతును బలి పెట్టుట న్యాయమా ?

బాణ : (నవ్వి) పిచ్చిరాణీ ! ఒకజాతి శ్రేయస్సుకంటె నొకటివి శ్రేయస్సు యేగుంత గొప్ప ! నాకు మాత్రము సినుపు తీపిలేదా ? ఏమిది ? వారుగో నారదులు !

[బాణుడు లేచి యాహ్వానించును. వారడుఁడాసీనుఁడు కాగా దంపతులును కూర్చుండుదురు.]

బాణ : స్వామీ ! సమయమునకే విచ్చేసితిరి. అనిరుద్ధుఁ డిచ్చట నంతఃపురద్రోహము చేసినాడు. ఫలితముగ నతఁడు బందీ. చూచితిరా కృష్ణసంప్రదాయము ! శోణపురముననే యిట్టివి పుట్టినన్న వారి దుండగము నకు మేరయే లేదు.

నార : ఏమి యీ విడ్డూరము!

రాణి : స్వామీ ! కేవల మాతనివైననే నేరమును మోపుట నా కభిమతముకాదు. ఈశ్వర రక్షితిమైన యీ నగరమున దానవ సాహాయ్యములేకయే యాతఁడెట్లు రాగలఁడు ?

బాణ : ఏమీ !

రాణి : కడుపు చించుకొనిన కాళ్ళవైఁబడును. ఆనుకూల దాంపత్యము దోహకరము కాదుకదా !

[చిత్రశేఖ ప్రవేశించి]

చిత్ర : ప్రభూ! కారాగారమున ననిరుద్ధుని వీక్షించుట కొక్క
మాటు పాకుమూరి బేవరయనుజ్ఞ వేడుకొనుచున్నది.

బాణ : వినరాదా, వీలులేదు. కట్టడి చేయవలసినది.

[చిత్రశేఖ నిష్క్రమించును.]

రాణి : మునీంద్రా! ఆతని శత్రుపని బంధించినను వారు
దంపతులు కాకపోరు కదా! సంతసింపదగిన సమ
యమే! తొలిచూలే.

బాణ : హంహారా! (అని చెవులు మూసికొనును) అసుర
జాతి కాగర్భశత్రుని కల్లుండని పిలచుటకన్న నాత్మ
హత్య కలదా?

నార : నిజమే.

రాణి : జరిగిన దానినిఁ బట్టి, పిలువకయున్నను కాకపోవునది
కలదా?

నార : వాస్తవమే.

బాణ : ఈ పరాభవము నేను సహింపఁగలనా?

నార : యథార్థమే.

రాణి : ఏమి మునీంద్రా! తేల్చరేమి?

నార : అదియే యూలోచించుచుంటిని.

రాణి : నేను దాంపత్యమును చీలలేయవల దందును.

నార : అదియును బాగుగనే యున్నది.

బాణ : కృష్ణుండు బాణప్రభు నింతకంటెఁ జేయఁగలిగినది
లేదు.

నార : అవును. ఇంతకంటే చేయగలిగినదిలేదు. (ఆలోచించి)
 ఏమో! అనిరుద్ధుని బంధించితిరికదా!

బాణ : ఏమీ! ఈశ్వర రక్షితుని నన్ను తేరిచూడకలరా!
 (ఆలోచించి) జగత్ప్రళయ సూచనలు కన్పించు
 చున్నవి. తమయూహ వాస్తవమే కావచ్చును.
 (ప్రక్కకుచూచి) సమస్త సైన్యములను కట్టాయితము
 చేయుడని మంత్ర కుంభాగ్రుని కుత్తరువు.

నార : అయినను ముక్కంటిని గెలిచిన పిదప కదా! కృష్ణునికి
 నీతో యుద్ధము.

(తెర పడును)

ద్వితీయ రంగము

[తెర నెత్తునప్పటికి కృష్ణుఁడు. తరుపతి నారర ప్రవేశము.]

కృష్ణు : దేవమునీ! నాగేహము చావనమైనది. ఇదే
 యాస్తరణము. విశేషమేమి ముసీంద్రా!

నార : ఏమున్నది! మొన్న దేవలోకమునకుఁ బోయితిని.

కృష్ణు : దేవరాజు కుశలమా?

నార : ఏమి కుశలము! ఈశ్వరుని నగరపాలకునిగాఁ జేసికొనిన
 బాణాసురుఁడు ప్రళయూదిత్యుఁడైనాఁడు. ఆతనికియుద్ధ
 భేరియు విజయభేరియు నొక్కటే. నీ యన్న దేవేంద్రుఁడు
 'దాసోహ' మ్మనినాడు. రంభ, తిలోత్తమ,

ఘృతాచి, మేనక, వారి పాట్లు నగచాట్లు వారికే యెఱుక. అంతయు బీభత్సమైనది. దివస్పతి జాతక మొడుదుడుకులతోఁ గూడినది.

కృష్ణు : అది యీశ్వర వర ప్రభావము.

నార : ఆతఁడు బులింగఁడు. రాజనీతి యనిన నీదే కదా! అబ్బా! ఇట్టివెన్ని సవరించుకొని వచ్చితివి?

కృష్ణు : దేవేంద్రుఁ డేమైన చెప్పినా?

నార : ఏమని వాకొనఁగలఁడు? నీవు చూచుచునేయుంటివి కదా! యనిమాత్ర మనను.

కృష్ణు : నీవుండియు నాతని వారింప లేనా?

నార : నేను దేవమునినికదా! నేను వారింపిన నానూట శిరసావహించునా?

కృష్ణు : బాణుండంత గండరగండఁ డయ్యెనా?

నార : దేవేంద్రునకే దిక్కులేనప్పుడు సుగిలినవారిని తడవ నేల! ఈశ్వరుఁడు మనకు ఁకదా, యీ ససుంధర నటచేత పిండలేమా! యన్నంత 'ధీమా' యాతనికి కలదు. నీవును నాతనిద్వస్థిలో నానినవాడవుకాదు.

కృష్ణు : ఏమి నారదా?

నార : తెలియును, నీ పరాక్రమము నాకు తెలియును. కాని యాతనికి తెలియుట కవకాశ మొక్కడిది?

కృష్ణు : అవకాశమే కలుగకుండునా?

నార : ఏమో! ఎప్పటిమాట! ఈ నాటి దేవేంద్రుని గతి చూడుము.

స్వస్థసీమను గల సర్వ సౌఖ్యములను
 బాణ విభు మ్రోలఁ దా సమర్పణము నేసి
 ఏ కతమ్మున కంటికి నెఱ్ఱజీర
 కలుగునో యని చేతులు కట్టి నిలుచు.

కృష్ణ : నారదా! ఇది బాణాసురునికి నిజముగా ఊమమేనా!

ధర్మము త్యజించి యతఁడు సుధర్మగెల్చి
 యాక్రమించిన జీర్ణించు నయ్య తుదకు!
 గోడుమని యేఱు ముప్పదిమూఁడుకోట్ల
 సురల యసు రది చిచ్చుల కురియుగాని.

నార : ఏమో! ఆతని పరాక్రమముఁ జూచిన నేమని చెప్పు
 టకును నీలులేకున్నది. ఆతనిపై దండెత్తుటకు తొలుత
 ముక్కంటితో పోరాడనలయును కదా! కాని యిది
 యొక పెద్ద సమస్య.

కృ : నారదా! దీనిని కాలమే పరిష్కారముచేయును. ఉన్నది
 యుండగా ననిరుద్ధ కుమారుఁ డగుపడుటలేదు. నాల్గు
 నెలలైనది.

నా : ఎట్టెట్టూ!

కృ : ఒకరోజు తెల్లనారునప్పటికి రాత్రి సుఖశయ్యను నిద్రిం
 చిన యనిరుద్ధుఁడు పూయమయ్యెను. ఇంచుకయును
 జాడ తెలియలేదు.

నా : బాణానందన వలచి చెలి చిత్రరేఖచే తెప్పించుకొన్నది.

కృ : ఓహో! రాక్షసులతో పోత్తా!

నా : తమరు ప్రపితామహు లగుదురుకూడ.

కృ : అపహరించవలసిన యవసరమేమి ?

నా : మఱి బాణుఁ డంగీకరించునా ?

కృ : అయిన నిది రహస్య వ్యాపారము. బయల్పడకుండునా?

నా : బయల్పడినది.

కృ : ఫలితము ?

నా : అనిరుద్దుఁడు బందీ.

కృ : హా! అనిరుద్ధ కుమారా ! (అని నిట్టూర్చి) నారదా !
ఇదియేమి ధర్మము? వలచినది రాక్షసులు. అపహరిం
చినది వారు. బంధించినదియు వారే !

నా : ఆతని ననవలసిన యవసరమేమున్నది? ధర్మ సంస్థాపకుల
యిప్పేక్ష యెంత లోకోపద్రవకరము !

కృ : ఆహా! నేటి కాలని దుర్లయము పరిపక్వమయినది.

నా : అయిన దనుకొనుటకును వీలులేదు. ముక్కంటి యాతని
బంటు.

కృ : ఆతఁడు మాత్ర మధర్మముగా పోరాడునా ?

నా : ప్రస్తావనలో నామాటయు వచ్చినది ! భక్తరక్షణ
మనగా బాణరక్షణమే నా కవశ్యవిధి యనెను.

కృష్ణ :

ఫాలనేత్రుఁడైన బ్రహ్మదేవుఁడైన
ఇటువలెన వచ్చి యేమి కలదు ?
ధర్మవున్న చోట తప్పదు విజయంబు
తప్పదింక దురము తాపసేంద్ర.

నా : శివకేశవ సంఘర్షణము లోకోపద్రవకరము. కాని యే
విధముగఁ జూచిన నిది తప్పనట్లు లేదు.

కృ : రాక్షసుల నుపేక్షించుట పామునకుఁ బాలు వోసిన
ట్లయినది.

నా : సంజేహమా !

కృ : జేవలోకము నాక్రమించిన నూరకొంటిని. నా మంచి
తనమును వారర్థము చేసికొనిరా ?

నా : శివకవచ ధారి కిది మంచితన మగునా ! అసమర్థయే
యనిపించును.

కృ : సద్యఃఫలితమునే యనుభవించును.

నా : శృష్టా ! ఇట్టి యెద్దడులలో నీ నిర్ణయమే లోకమునకుఁ
బ్రసాదము. ఇట్టివెన్నియైనవి ! ధర్మచక్రమున కధి
కారివి నీవే కదా !

కృ : మహా ప్రళయము రానున్నది. ఎవరురా యక్కడ ?
శోణపుర ముఖమున రణభేరి మ్రోగింపుమని దండ
నాధుని కాజ్ఞ.

నా : ఆహా ! ఏమి కానున్నదో కదా !

(తెర పడును)

పంచమాంకము

ప్రథమ రంగము

[విషాదముతో ఉప]

చిత్ర : వేవీ! ఊరడిల్లుము

ఉప : పూవు తెమ్మ కళని ఘోర మేల!

చిత్ర : నాగమణి యెప్పుడు చూచినదో, వెంటనే సర్వమును ప్రభువులకుఁ జెప్పివైచినది. ఆ దినమున నొక్కొంత ముందుగా నే నెదురేగవలసినది.

ఉప : జరుగవలసిన దిటులుండగా నీ వెల్లెదురేగదవు!

చిత్ర : రాణిగారు ప్రభువుల కెంతయో చెప్పి చూచితి.

ఉప : తల్లిప్రాణము కదా!

చిత్ర : నీ శరీరస్థితి దుఃఖమును సైచునా!

ఉప : ఇఁక మిగిలినదే దుఃఖము కదా! ఈ జీవితాకాశము నకుఁ బూర్ణము గడచిపోయినది.

చిత్ర : ఆమావాస్య మాత్రము పీటల నంటిపెట్టుకొనునా!

ఉప : వలదనిన, నాజ్ఞ గా-కృపాణమును దించిన నార్యపుత్రుని దృశ్య మనుక్షణమా కన్నులకుఁ గట్టి హృదయమును కలఁచుచున్నది. ఆ రణధీరునకు ప్రణయధీరునకు నావలసనే కదా ఘోర కారాగారవాసము! పాపము! ఆర్యపుత్రునిమాత యెంతగా నడలుచున్నదో! ఆరణ్యంతుఁపుర మెంత చెన్నుఁ దరిగినదో! నా యుసురున

కెంతమంది బాధితులో! ఈ స్వాస్థ్యరేక జీవి ప్రవర్తన
మెంత లోక కంటకము! ఆమృతములో చేదుబాట్టు
రాలినది - ఫలిత మవశ్య మనుభూతముకదా!

చిత్ర : దేవీ! ఆ బగన్నాతయే మనల రక్షింపగలదు.

ఉష : దేభా! ఇంకను నీ కాశ కలదు. ఆశ యెంత బలీయము!
ఆ యంకురమే లేనిచో విషాద జీవు లాక్షణముననే
యంతరింపవలసినదేకదా!

చిత్ర : ఒరిపిడివలననే కదా-రత్నమునకు శోభ! ఈ జీవిత
నికషమున నెట్టిమహాత్తరతత్త్వము ద్యోతకమగునో!
ఒకప్పుడు సిలుగులు వెలుగుకారణ మగును కదా!
ఇది యొక పరీక్షగా నేల భావింపరాదు!

ఉష : ఈ దినమున నార్యపుత్రుని స్థితి తెలిసికొంటివా?

చిత్ర : ఇప్పుడే యరిగి ఊణములో తెలిసికొని వచ్చెదను.

(నిష్క్రమించును)

ఉష : భవానీ! సర్వమంగళా! నా పసుపుకుంకుమల
నిలుపవా? దేవీ! నీవేకదా-నాకీవరుని సంధానించినది!
లేనిచో నిట్టి రూపవంతుని, సర్వలక్షణలక్షీతుని, యంతః
పుర కాంతను, నే నెల్లెఱుఁగగలను? స్వప్నమున నిట్టి
యనుగ్రహముఁజూపి, లభ్యమగుటలో సాయపడి, నేను
నే డీరీతి హింసించఁబడ తూష్ణింభావము వహించుట
న్యాయమా! నాకు రుక్మిణీదేవికి సాయపడలేదా?
ఆది దంపతులు మీరుకాక నా కెవరు దిక్కు శాంకరీ!
[అని మోకరిల్లును. కన్నులు తెరిచి] దేవీ!

[చిత్ర ప్రవేశించును]

చిత్ర : దేవీ !

ఉష : (వికాసముతో) విశేషము లేవియు లేవుకదా !

చిత్ర : నీ ప్రాణము ఊమమే ! నిముసములో నీలో నంత
లేజోవికాసమేమి !

ఉష : ప్రాణసఖ ! భవానీదేవి నార్తితో ననన్యభక్తితో
నారాధించితిని. ఆ సమాధిలో కన్నులు మూసికొనియే
యున్నవి. ఒక్క వెలుగై, దివ్యస్వరూపమై, యమృత
హస్తముతో నాశీర్వాదించినది. ఏమియో పలికినది
కూడ. “నీ వల్లభుఁడు ప్రమాదకృతమున సంభవించిన
శాపకారణమున నాగపాశబద్ధుఁడు. నీకు శుభము
కలుగును” అని మాత్రము వినిపించెను. ఇప్పుడును
వినబడుచునే యున్నది. శాంభవికృపావృష్టి కురిసినది.

చిత్ర : దేవీ- నే నిప్పు డొక్కమాట వింటిని. కృష్ణుఁడు
స్కంధావారముతో మననగరమును ముట్టడించెనట.

ఉష : ఏమి విపత్తులు రానున్నవో ! జనకు లార్యపుత్రుని
విడిచిపుచ్చి యుద్ధము చాలింపరు కదా !

చిత్ర : ఏమి కానున్నదో కదా !

ఉష : ధర్మము సమరము వలననే నిర్ణయింపబడునా !
మనస్తత్త్వముల మార్పుటకు యుద్ధము సాధనమా !
ఉషాసుందరి కారణముగా నిఱుపక్షములను రక్త
స్రవంతులు పొంగి పొరల వలసినదేనా ! అమాయిక
స్త్రీలు పలిసుతాదుల మాకై బలి వెట్టవలసినదేనా !
హింసాస్వరూపిణి యుద్ధమారి వేయినాల్గులు చాచి

వికృతాట్టహాసము చేయుచున్నదే! భవానీ! నీవు
సంకల్ప మాత్రముననే యిట్టివి సమయఃజేయగలవు.
కరుణాసాంగ వృష్టి గురియింపవా!

[తెర పడును]

ద్వితీయ రంగము

[తెర యెత్తగా : బాణుడు - కుంభాండుడు]

కుంభాండుడు : ప్రభూ! నేల యీనినది. చటులభేరిబాం
కారములతోఁ బండ్రెండ్రెండ్రొహిణుల సైన్యము వారణ
వాజి స్వంధన సందోహము బిలబిల వచ్చిపడినది.
గోపుర ప్రాకారములఁ గూల్చినది. కవాటముల వికచి
నది. పరిఖలఁ బూడ్చినది. యంత్రంబులఁ కునిమినది.

బాణ : మంత్రీ! అంతటితో నాగుము. మన రక్షక సైన్య
మేమైనది ?

కుం : ఎదిరించినది. పోరాడినది. శరశరాసన శక్తిప్రాస
తోమర గదాకుంత ముసల ముద్గర భిండిపాల కరవాల
పట్టిన శూల డ్పరికా పగళు పరిఘాది నిశితాయుధ
వ్రాతముతో నుభయ కక్షలును తలపడినవి. కాని
కృష్ణసైన్యము పట్టపగ్గములు లేక—

బాణ : ఆగుమాగుము కుంభాండా! చిరంజీవి బలుఁడెచ్చట ?

కుం : ప్రభూ! సాంబునితో తలపడి ఘోరయుద్ధముఁ జేసెను.

కాని పలాయితుఁడు. సాంబుఁడు విజృంభించి—

బాణ : తరువార ?

కుం : కూపకర్ణుడు కామపాలునితోఁ దలపడెను. నెత్తురు
 టేటులఁ బారించెను. సైన్యములఁ జీకాకు పరచెను.
 ప్రళయ రుంఝూమారుతిముల వీయించెను. కాని—

బాణ : పలాయితుఁడు — తదుపరి !

కుం : ప్రద్యుమ్నునితో కుమారస్వామి యెప్పుడు నెవరు వినని
 కనని ఘోరరణము సలిపెను. కాని కొసకు—

బాణ : ఇక చాలును. అందఱును పలాయితులే. కృష్ణునకు
 నాటగా నున్నది. బాణుఁడు లేని యుద్ధము యుద్ధమే
 కాదు.

కుం : స్వామీ ! ఇప్పటికై నను సంధింపరా ?

బాణ : సంధి — ఆ గర్భ శత్రునితో సంధి! సంధింపకేమి!
 నారి సంధింతును. ఇక నీవు పోయి చెదరిన సైన్య
 ములఁ బురికొల్పుము. పొమ్ము.

(కుంభాంకుఁడు నిష్క్రమించును.)

బాణ : నారదుఁడు యుద్ధమునకు హరునే నియోగింపు
 మనెను. అదియు నొక యూహగనే యున్నది.
 ఉగ్రా ; రుద్రా ! కంఠేకాలా ! మృత్యుంజయా !
 హా ! శంకరా ! ఆర్ద్రత్రాణపరాయణా !

[శంకరుఁడు ప్రవేశించును]

బాణ : స్వామీ ! ఇది యేమి న్యాయము ! తమరిది యుపేక్ష
 వహింపవలసిన సమయమా ?

శంక : నీ కేమి కావలెను ?

బాణ : సర్వమును కావలెను. కృష్ణ హతకుఁడు మా దానవ జాతిని సర్వమును నిర్మూలించఁ దలచినాఁడు. మీరే నాకు దిక్కు.

శంక : బాణా ! పరస్పరము ప్రేమించుకొనిరి కదా ! ఫలితమును గలుగనై యున్నది కదా ! అనిరుద్ధుని బంధించుటేల ! ణోరి ణోరి కృష్ణునితో యుద్ధమేల తెచ్చుకొంటివి ?

బాణ : ఈ మాటలాడునది శంకరులేనా ! స్వామికే యిట్టి యనుగ్రహముకలిగిన బాణుఁడింక బ్రతుకనక్కరలేదు. స్వామీ ! జరిగినదానికి విచారించి ప్రయోజనము లేదని నాకుఁ జెలియదా ! వారు భార్యాభర్తలై రని నాకుఁ జెలియదా !

శంక : మఱి సర్వమును చెలియునుకదా !

బాణ : తెలియును. కాని యాతఁ డనిరుద్ధుఁడు. అంతఃపుర ద్రోహముఁ జేసినాఁడు. ఇది నావంటివానికి తీరని పరాభవము. నా జాతి కవమానము.

శంక : నీ గారాబుపట్టి కపకృతి యొనరింతువా !

బాణ : నాజాతి గౌరవము పుత్రికా వాత్సల్యముకన్న మిన్న

శంక : బాణా ! కృష్ణునితోఁ బోరాటము సామాన్యముకాదు. అల్లఁడు న్నా యంతవాఁడు. అనిరుద్ధుఁ డపహరింపఁ బడిన కౌరణమున ధర్మ మాతనియందే యున్నది. జయము ధర్మాశ్రేయము కదా !

బాణ : కృష్ణునియందు తమకుఁగల యభిమానము నాకు నేటికి వెల్లడియైనది. నేను విమ్ముల నారాధించినది కేవలము విష్ణునితో పోలికే. ఆ ప్రయోజన మాసన్న మైనప్పుడు తమరాతనితో నేకీభవించి నన్ను వంచించురా ప్రభూ! ఈ దీనుని యం దనుగ్రహ మిట్టిదా!

శంక : అదికాదు బాణా!

బాణ : కాకేమి! తరతరములుగా నీ దానవజాతిని సంహరించు కృష్ణుని దుండగములను సహించు మిమ్మేమనవలెను! నమ్మించి మోసగింతురా ప్రభూ! తమకుఁ గృష్ణుఁడన్న మిక్కిలి యభిమానము. లేకున్న తమ సైగకంటిమంట కాతఁ డెట్లెత్తివచ్చెనో-యట్లే-భస్మీ కృతుఁడు కాడా! నేనే రణరంగమునకుఁ బోయెదను. కృష్ణ హతకునిఁ జూరముచేసికాని తిరిగిరాను. కాని శంభూ!మియా ర్థరక్షణత్వ మేమైనది, వరమేమైనది? జగత్తున కీ విషయము తెలిసిన చాలును!

శంక : నావరము జగత్ప్రళయమైనను జరిగితీరవలసినదే.

బాణ : అయిన నగరహక్షకా! బాణప్రభువు నిన్ను యుద్ధమునకు నియమించుచున్నాడు.

శంక : అవశ్యము శిరసావహింతును.

[తెర పడును]

తృతీయ రంగము

[యుద్ధరంగమున : కృష్ణుఁడు, శంకరుఁడు, బాణుఁడు - ప్రవేశింతురు]

కృ : శంభూ ! నమస్కారము.

శంక : చిరంజీవ.

కృ : శోణేశ్వరా! వెన్నిచ్చిపఱచిన నీ బలమును దిలకించితివి కదా! ఇప్పటికైనను సంధింపరాదా!

బాణ : కృష్ణా! అపరాధిని శిక్షింపక వదలుట రాచపాడి కాదు. ఈ బాణాసురునికి గడియకొక నిర్ణయము లేదు. ఆరంభించినది కొనసాగవలసినదే.

కృ : బాణా! ఎవ్వరికైన నంతియే. కాని దానిలోని యాచిత్యమును గమనించునది. మదీయ భక్తుడగు ప్రహ్లాదుని వంశాలంకారమవు. నాచే నీపై కత్తికట్టింపకుము.

బాణ : ఏమి యీ కనికరము! కృష్ణా! తండ్రినిఁ జంపుటకుఁ గొడుకును లొంగదీసికొంటివి. ఎంతటి లాఘ్యుడవు! నీవు దైత్యులకుఁ జేసిన యెఘ్గులు జగత్తునకుఁ దెలియును. నే నేకరువుపెట్టుట నా ప్రతిష్ఠకే భంగకరము.

కృ : బాణా! నీవు దురభిప్రాయపడుచుంటివి; నే ననవసరముగ నే దానవుని సంహరింపలేదు. ఆతని ప్రవర్తనము లోకోపద్రవకరమగుట వలననే ప్రభుత్వము లోకకంటకమై, ప్రజలే తిరుగబడి నన్ను కారణభూతునిగా నొనర్చుకొనిరి. నాకు సర్వప్రాణులు నొక్కరూప.

నేనే యాతఁడైయున్న మహాదేవుని భక్తుఁడవు-నీవు నాకుఁ గూర్చు వాఁడవు కాదా? నీవు స్వర్గమును గబ ధించితివి. ఏమో! మఱల నీవే యిత్తువులే-యని, నేను తటస్థముగనుంటిని. అనిరుద్ధు నేల బంధించితివోయీ! పాపము! ఆతని రాణివాసము కార్చు కన్నీటికై నను నీకు కనికరములేదా? నీ యనుంగుబిడ్డ యుప యెంత దురపిల్లుచున్నదో! వియ్యమును, గయ్యమునకు దింపితి వేమి! ప్రేమైక జీవుల హృదయమందలి రసార్ద్రత వై నను గుర్తింపవుకదా!

బాణ : నీ చర్యలే నీ మనుమనికీ నాదర్శమైనపుడు, నీ చెప్పు ధర్మములలో వింతలేదు. రాక్షసులే యాతని దెచ్చినను, నీ వివాహము నా కిష్ట మగునను నాశ యే కోశమున నుండబోదు కదా! నాసంకల్పమునకు విరుద్ధమగు నాతని సాహసము నాకు సైపఁడగినదా! నన్నుఁ జూచి యాపె ననిరుద్ధుఁ డేల తిరస్కరింప రాదు ఉషాబాల ముగ్ధ; ! తానో నీవు వచించినట్లు- వివాహితుఁడు, ప్రాజ్ఞుఁడు...

కృ : బాణా! నీ యనుంగుబిడ్డయు నప్రాజ్ఞురాలు కాదు. కోరి వరించిన నెలఁత నంగీకరించుటయందు దోస మిసుమం తయును లేదు సన్నబట్టి యనిరుద్ధుఁడు విరోధియే యై నను, నల్లునిబంధించునంతటి ఘోరకృత్య మొనర్తువని యాతఁ డెఱుఁగక పోవచ్చును. కాని, కాదన్నను బండుగులము; కయ్యమేల నోయి!

బాణ : జిత్తులమారీ! బులిపింపు మాటలచే నన్ను మోస గింతువా! శోణనగరమున శోణితవాహినుల బ్రవహింపఁజేసి, నేడు ముక్కంటితోఁ బోరాడలేక తప్పించుకొనఁ జూచు నీచాకచక్యము నే నెఱుంగనిదికాదు. కృష్ణా! నీవు దైత్యుల కొసర్చిన యపకృతిః శత్రుఘ్నతము నేడే పొందఁగలవు. ప్రభూ! సైరింతురేల! విష్ణుమాయ సర్వజ్ఞుని సైత మాచ్ఛాదించునా!

కృ : బాణ! ఇవిటివానిముందు శంఖమూదితిని, మహాదేవా! తమరు నాతో సమర మొనరింతురా!

శంక : కృష్ణా! నేను నగరరక్షకుఁడనుకదా! నీవే నగరముపై దండెత్తివచ్చితివి కదా!

కృ : ఇది తమకు ధర్మముగనే తోచెనా!

శంక : కృష్ణా! బాణప్రభువు నియంత, నియంతలకు సూచించుము కాని శాసించుమా!

కృ : ఈ నియంత యధికారము వెగటై-ప్రజలీ బాధ నుండి విముక్తులను జేయవలసినదిగా ఘోషించుచున్నారు. నేను నాయకత్వము వహింపక తీరినది కాదు. నా మనుమని బంధించి, బాణుఁడు తనఁ గట్టఁ ద్రాళ్ళు దానే తెచ్చుకొనినాఁడు.

శంక : కృష్ణా! నా సమక్షమున బాణుని నిందించుటయు నాకు సైపఁడగినదికాదు. నీకు చేతనైన రణము సల్పుము.

బాణ : మహాదేవా! నీ పల్కులకుఁ బంచ భూతములును మెచ్చినవి.

కృ : గరళకంఠా ! నే నింత తడవు ప్రసంగించుట యవసరము నియో కాని, నీకు వెఱచికాదు. బాణునకు జడిసి కాదు.

బాణుని బంటుతోడ సిగపట్టులు పట్టెను కృష్ణుడనను, నీ న్యూనతకేను కొంకెదను నూనము-నీకయి జంకువాడనే! దానప పక్షపాతివి-యథార్థమెఱింగిన నీవుకూడ, నీ పూనిక యెట్టిపాటిది! ప్రభుండెడ బాణుడు, శాసకుండహా!

బాణ : ఆ! ఏమిరా! నీ వాక్చూరత్వము! తత్త్వమెఱుంగక భక్తులుభుని, భక్తురక్షకుని, బంటునియెడవేమి! ఆతఁడే నాకు వల్లభుడో, నేనే స్వామికి శాస్త్రనో-మా యుభయులకే తెలియఁదగిన; సంబంధించినవిషయము. మహా దేవుని దూషింతువా! శివ శివా!

శివుని పేరెత్తి యెవఁడు దూషించువాడో
వాని శిరమది వేయిగాఁ బగులవలదె
శంకరునిబోలు దైవమ్ము జగతి కలఁడె
కరుణ వారాశి యెవరు ముక్కంటి సాటి!

శంక : బాణా! నీకేటి కీ తొందర! అతఁడు మాత్ర మేమనెను!
బాణ : బంటునుట చాలదా!

శంక : అందు దూషణ మేమున్నది!
బాణ : అధిక్షేపము, దూషణమునకు ప్రాతిపదికము. విప్పి చెప్పిన నభేదము.

శం : నియమితుఁడనని నేనే చెప్పకొనినప్పు డాతఁడు బంటు నుట వలన వచ్చిన నష్టమేమి! అదియు నొక యలంకారమే యగును గదా!

బాణ : బంటు, బంటని-తేప తేపకు నెత్తిపొడుచుటవలన, ననగా ననగా, నెప్పటికేని, మీకును నాకునుఁ బొర పొచ్చెము గల్గునను దూరదృష్టితో, నీ జిత్తులమారి భేదోపాయమును బన్ను చున్నాఁడు. స్వామీ ! నిజముగాఁ దమరు నాకు సేవకులా ! అవాచ్యము, అవాచ్యము. వరప్రదానము కృష్ణ నిగ్రహమునకే యయినప్పుడు, తా మాతనితోఁ బోర సం దేహించు చున్నప్పుడు నాకు తమవలనఁ గలుగఁబోవు వ్యావహారిక ప్రయోజనము నపేక్షించి మిమ్మునియమించితిని కాని, యఖిల జీవులకును శాస్తలగు మిమ్ము నేను శాసింపఁ గలనా !

శంక : బాణా! ఈతఁడు సర్వజ్ఞుఁడు. కృష్ణ పరిహాసము, నా బాణ సహాయోద్యమమును మఱిల్పఁజాలడు.

బాణ : ప్రభూ ! ధన్యుడను !

శంక : గోపాలా! ఏదీ, నీ యస్త్రము!

[కృష్ణుఁడు-శంకరుఁడు ప్రక్కతెరలోనికిఁ బోవుదురు]

బాణ : అహో! ఏమి యీ యుద్ధము! శస్త్రాస్త్రములు పుంఖానుపుంఖములుః ఉభయుల శరీరములును మోడుగపూవులై నవి. నాకై స్వామి యెట్టిత్యాగముఁ జేయుచున్నాఁడు! జయము మహాదేవా! - సెబాసు! కృష్ణుఁడు మూర్ఖిల్లినాఁడు. జై బాణాసురా! ఓహో! ఇదియేమి! వెంటనే తేరెనా! - స్వప్నముకాదుకదా! ఏమిజరిగినది! స్వామీ! స్వామీ! శంకరా! [అని తెరప్రక్కకు పఱుగెత్తును.]

తృతీయ రంగము

[స్వామి! స్వామి! స్వామి! అని బాణాసురుఁడు శంకరుఁడున్న
తెరప్రక్కకుఁ జేరును-కృష్ణుఁడు వేటొకప్రక్క తెరలో నుండును]

ఎంతటి ఘోరకృత్యమాచరించితిని! ఇక యేటి శంక
రుఁడు! పెనుమూర్ఖును మునిగియున్నాఁడు. ఓహో! భక్తునికై
తనువు నర్పించిన యీ మహాదేవుఁడే దేవుఁడు కాని
దైవతమని వేటుకలదే! హా శంకరా! బాణుఁడెంత స్వార్థ
పరుఁడు! తానేల యుద్ధమునకుఁ దలపడలేదు! - స్వామి!
స్వామి! స్వామి! సిగపూవు జాబిల్లి, కందిపోయినే!
గంగాభవాని బాళుకు బాళుకుమని ఘోషించుచున్నదే! మహా
దేవా! నిన్ను వాడినారాచముల నా కృష్ణహతకుఁడు నొప్పిం
చెనా! అహో! అమ్మవారెంత యార్తినిఁ గుండుచున్నది!
మిమ్ము యుద్ధమునకుఁ బురికొల్పి యింతకుఁ దెచ్చిన బాణా
సురుఁ డుండిన నేమి! మండిన నేమి!

[కృష్ణుఁడున్న తెరప్రక్క కేగి]

ఓరీ! కృష్ణా! కాచుకొమ్మరా! వాపీ! ఎన్నాళ్ళకు
నాకు చేతులనిండ పని కలిగించితివి! ఈ ప్రచండ బాణఘాత
మును జవిచూడఁగలవు. ఇన్నాళ్ళకు నీకుఁ దగిన శాస్త్రీ జరు
గునుకడరా-ద్రోహీ! నీ మనుమనికై, మహాదేవుని హింసం
చితివా! నేనే మహా శివభక్తుఁడనైన, నమ్మవారికే నాపై
ననుగ్రహముగలిగిన, నిదే పాశుపతాస్త్రము...

[కృష్ణుఁడు పడుట గమనించి]

పిట్ట కూలినది కదా!

[శివుఁడున్న తెరదగ్గఱకు లిరిగివచ్చి]

స్వామీ! నా బాహువులతో వీవనలు పట్టుకునో! పాదముల నొత్తుదునో! తామిఁక బాణునికై యుద్ధమొనర్చు నక్కఱలేదు.

[శ్రుష్టాఁడు ఐకటాట్టహాసముచేసి ప్రక్కతెరనుండి రంగస్థలమునకు వచ్చి]
 కృ : మూర్ఖు లేరితిని బాణా! ఇఁక కాచుకొమ్ము. (అని చక్రము పట్టును)

బా : ఓహో! విష్ణుచక్రమా! భయములేదు.

[శంకరుఁడు మూర్ఖుఁడేఱి ప్రక్కతెరనుండి ప్రవేశించి]

శం : ఏమిజరిగినది! ఇంతత్వరలో నాలనితోఁ జక్రముపట్టించు నంతటి యుద్ధ మొనర్చితివా! చక్రమునే, ప్రయోగించినా! అయ్యో! భక్తున కెంత ప్రమాదము! బాణాసురా! నా వెనుకకు రమ్ము. దాని నాపుటకు బ్రహ్మకుసు నాకుసు దక్క నేరికిని సాధ్యముకాదు. రమ్ము బాణాసురా! రమ్ము-భక్తాగ్రణీ! రమ్ము! నన్ను గెల్చినఁగాదా, నిన్ను గెల్చుట!

[అని బాణుని వెనుకకులాగును. బాణుఁడు రాఁడు]

బాణ : బాణాప్రభువు యుద్ధమునకు మిమ్ము నియోగించెను. తమరి యుద్ధమయిపోయినది. స్వయముగా యుద్ధము నకు దిగిన బాణాప్రభు వసువులకై యొరుల మాటున డాగువాఁడుకాఁడు. ఇతడు శివశక్తి ప్రపూర్ణుఁడు. ఈతనిని చక్రమేమి చేయగలదు! ఈతఁడేమిచేయునో స్వామి చిత్తగించెదకుగాక! నాకై స్వామిని హింసింపఁ

జాలను. తమ వరము పూర్తియైనది. దానవబాతి
భావిని బాణుఁడే నిర్ణయించుకొనవలెను.

శంక : ఇదియేమి బాణా! నీకు మొఱకుతనము హెచ్చు.
కలుఁగఁబోవు ప్రమాదమును గుర్తింపవు.

[తెరవంక చూచి]

అహో! కేతనము పడినదా! బాణా! నీవు నా
మాటునకు రాకున్న నేనే నీ యుందునకు వచ్చి యుడ్డు
పడెదను. నగరమును రక్షించి తీరెదను. చక్రము
నన్ను దాటికాని నిన్ను సమీపించుటకు వీలులేదు.
ఈశరీరము నాభక్తునిది. శంకరుఁడు భక్తవశంకరుఁడు.

కృష్ణా! ఎంతపని చేసితివి! చక్రమును నాపైననే
ప్రయోగింపకపోతివా! నాతో యుద్ధము ముగియనిదే
యిట్లైల యొనర్చితివి! ప్రళయ ఝంఝామారుతమ్ములు
వీచుగాక! కుంభిని కంపించుగాక! సప్తపాథోధులు
ఘూర్ణిల్లుగాక! ఈ చక్రము బాణుని సమీపింపక
పూర్వమే, త్రిశూలమా! నీవు చక్రముపైకి పొమ్ము.
ఇంతవఱ కెన్నడును చక్రముపై నిన్ను ప్రయో
గించినది లేదు. ఇది పరీక్షా సమయము. శివకేశవుల
శక్తి నిర్ణయము కావలెను. చతుర్దశ భువనములు
చూర్ణములగుఁ గాక! తేలవలసినది తేలవలసినదే.
పొమ్ము త్రిశూలమా! పొమ్ము.

[నారదుఁడు ప్రవేశించును]

నా : కృష్ణా! చక్ర ముపసంహరింపుము.

కృ : వీలులేదు.

నా : మహాదేవా !

సంక : జరుగనున్నది జరుగవలసినదే—

నా : అధికార పురుషులకే యిట్టి సంఘర్షణము కలిగిన లోకము లాగునా ! చతుర్దశభువనములును స్వరూపము లేకుండఁ బోవుచున్నవి. హా ! విధి ! త్రిమూర్తులలో నొకఁడవు. నీవుఁదక్క నీ ప్రళయముఁ దప్పింప గలవా రెవ్వరు! లోకరక్షణ మొనర్చుగల సమర్థులెవ్వరు! తండ్రీ ! తమ్ముగఁబె దిగిరావో! లోకకళ్యాణ మొనగూర్చు రావో !

[బ్రహ్మ ప్రవేశించును]

బ్రహ్మ : శివకేశవులారా ! అధికార పురుషులగు తమ కీ కయ్యమేల! నారదా! ఇట్టి యుపద్రవ మెట్లుకలిగినది!

నా : ఏమని చెప్పుదును దేవా ! అనిరుద్ధునిఁ గొనిపోవలసని కృష్ణుని నిశ్చయము. తనను జయించి కాని సగరము ప్రవేశింప వీలులేదని శంకరుని తీర్మానము. ఎవరెవరికి తీసిపోదురు ప్రభూ! జగత్తునకు వచ్చినది కాని...

బ్ర : (ఆలోచించి) ఓహో ! జగడమర్థమైనది. కృష్ణా ! చక్ర ముపసంహరింప రాదా !

కృ : వీలులేదు.

బ్ర : శంకరా! నీవైన త్రిశూలమును —

శం : వలనుపడదు.

నా : చక్ర త్రిశూలములు తారసిల్లుచున్నవి. ఇక నిచ్చట మాటాడువారుఁ గూడ నుండరు. ప్రళయమే సంభవించును.

బ్ర : ధర్మముపై నానపెట్టి, యిదే బ్రహ్మాస్త్రమును సంధించి - రెంటి సంఘర్షణమును, నొక్కగడియ కాలము నిలుపుచున్నాను.

నా : ఓహో! చక్రత్రిశూలములు చేటియొక ప్రక్క- నిలిచి పోయినవి. అధికారపురుషులు సమానశక్తిమంతులు.

బ్ర : కృష్ణా! శంకరా! బాణా! నేనొక ధర్మబద్ధమగు నిర్ణయమునుఁ జేయుచున్నాను. ఎల్లరకు సంగీతారమే కదా!

మువ్వరు : ధర్మమునుఁ గాదనువా రెవ్వరు ?

బ్ర : బాణునిపై చక్రము ప్రయోగింపబడిన యనంతరము త్రిశూల ముప్రయోగింపబడినది. జీవుల యాయువునకు కారకుఁడను నేను. బాణప్రాణములకు బాధ్యతనాది. శంకరుఁడు సగరరక్షకుఁడు. కృష్ణుని సగరమునుఁజొచ్చుకొననీకుండఁజేయు బాధ్యతనాది. శంకరుని విధ్యుక్త ధర్మము నిర్వహింపఁబడుచున్నది. కాన త్రిశూలముపసంహరింపఁబడవచ్చును.

శం : అవశ్య ముపసంహరించితిని.

బ్ర : అనిరుద్ధుని బంధించుటకు బాణుఁడు ప్రత్యక్ష కారణమే కాని యాతనికి శాపముకలదు. గడువయినది. ఆతఁడును శాపవిముక్తుఁడై, కావలివారలతో యుద్ధము చేసి -

గెలిచి, చేతనుండి యీవలకు వచ్చుచున్నాడు. కాన ననిరుద్ధునకై పోరాడవలసిన యవసరము కృష్ణునికిలేదు. కాగా యుద్ధకారణము నశించినది-కృష్ణులతో బోరాటమున కోడి బుద్ధిపూర్వకముగ ననిరుద్ధుని గృష్ణుని కొప్పగించినదియులేదు. కృష్ణునికి యుద్ధకారణము నశించినప్పడు, బాణునికిని యుద్ధములేదు. శివుని బాధ్యతయు లేదు.

నార : సమంజసముగా నున్నది. ఇదో యనిరుద్ధకుమారుడు. [అనిరుద్ధుడు ప్రవేశించి త్రిమూర్తులకును నారదునకును నమస్కరించును.] నారదుడు, త్రిమూర్తులు : చిరంజీవ.

బ్ర : చక్రము దివ్యాయుధము. త్రిశూలము కూడ నట్టిదే. కాని రక్షణమాత్రముగ నది ప్రయోగింపబడినది. రక్షణకు నేను బాధ్యత వహించితిని. కాన దాని ప్రయోజనము సిద్ధించినది. బాణుడు కండకావరమున నీశ్వరు నంతటివానిని యుద్ధమున కాహ్వానించెను. ఆతఁడును కినిసి, యాతని బాహువులను తాను ఖండించుట కిష్టము లేక - తన యంతవాఁడు ఖండించునని శపించినాఁడు. ఈ విష్ణుచక్ర మీశ్వర వాక్యమంత సామర్థ్యముకలది. రెంటికిని ప్రయోజనము, బాణ బాహు ఖండనము. బాణుడును దానిని ఢిక్కరించుటకు వీలులేదు. పరమ శివభక్తుఁడు శివ వాక్యమున కన్యథాత్వము గోరునా? విష్ణువు, చక్రముచే దన బాహువులను ఖండించెనని బాణుఁ డనుకొనరాదు. చక్రము శివవాక్యమునకు సాధనామాత్రము;

అంతయే. అందుచే బాణునకు ద్విబాహుత్వము
 సిరపరచి మిగిలినవి ఖండింపబడవలసిన విధి. ఇదే
 బ్రహ్మస్త్రముపసంహరించితిని. చక్రమా !

[బాణుడు ప్రక్క తెరబోసిపోయి, ద్విభుజావశేషుడై వచ్చును]

నా : సమాస బాహువులును ద్విభుజావశేషముగా ఖండింప
 బడినవి. చక్రము కృష్ణునిఁ జేసినది.

బ్ర : దాంపత్య లిఖితము నాయుండే ప్రవర్తిల్లును. ఉషాని
 రుద్ధు లితఃపూర్వ వివాహితులు. వారికి శిశువునుఁ
 గలుగనై యున్నది. వాగు దీర్ఘాయురుపేతులు. దాం
 పత్యము ధర్మవిరుద్ధమును కాదు. అదియునుఁ గాక
 వీరికెడఁబాటు గల్గించి సాధింపఁదగిన ప్రయోజనమును
 లేదు.

నా : యుక్తముగనే యున్నది.

బ్ర : ఉషావ్యాజమున నీపోరు సంభవించినది. కాని యెట్లును
 భూభారము తగ్గవలసినదే.

నా : దేవా! బాణాసురునికి, తాము దేవతా పక్షపాతమున
 జెప్పిచేమో—యను ననుమానమున్నట్లు, నాకుఁ
 దోచుచున్నది.

బ్ర : నారదా ! నీకట్లుఁ దోచుటయే లేకున్న నిదింతవఱ
 కెట్లు వచ్చును ! బాణాసురుని వంటి భక్తుఁడు
 'నభూతో నభవిష్యతి'. ఆతఁడీశ్వరునకు భక్తుడైనను
 త్రిమూర్తులకును భక్తుఁడయినట్లే. ఆతనివంటి యదృష్ట
 వంతుఁడును లేడు. ఈశ్వరుఁడు నగరరక్షకుఁడు,

విష్ణువు వియ్యంకుని తండ్రి. బ్రహ్మ యయాచిత సంధికారకుడు.

కాని యాతని రక్తములో సాత్త్వికకణముల కన్న రాజస తామస జీవకణములే విశేషముగ నున్నవి. ఆతఁడు దానవుఁడగుటయే దీనికీకారణము. దేవదానవ విరోధమాతని నరనరమునకునుఁ బట్టియున్నది. ఆతనికి సమత్వబుద్ధి కలుగుటకు బ్రహ్మజ్ఞానమునుఁ బ్రసాదించు చున్నాను.

కృ : నా భక్తుఁడగు ప్రహ్లాదుని వంశమున నీతఁడీ వరమును బొందుట నా కెంతయు నభిమతము.

నా : త్రిసూర్తుల యెదుట నేనొకటి విన్నవించు కొనుచున్నాను. అధికారపురుషులుకదా! ఈ యాయుధము లేమి! యుద్ధమేమి! అరిషడ్వర్ణములు కలవారివలె నీ ప్రసంగములేమి! ఈ చిక్కు విడదీయరా! తామును ప్రారబ్ధకర్మ వశవర్తులేనా! అయిన విశేషమేమి!

బ్ర : నారదా! ఈ విషయము నీకునుఁ జెలియనిది కాదు. లోక సంగ్రహమున కడుగుచుంటివి. అధికార పురుషులకుఁ బ్రారబ్ధ మెప్పుడును లేదు. కాని వ్యవహారమున నట్లు కన్పింపకుండుటకు వీలులేదు. అధికార పురుషులుగా వ్యవహారమునఁ గన్పించుటయే యస్వభావము. రామావతారమున నీతఁడై రాముఁడు విలపింపలేదా! దేవుఁడాలికై యేడ్చుటేమి! పాత్రోచితముగ నుండుటయే కదా సృష్టివైశిష్ట్యము!

బా : మబ్బు విడిపోయినది. ఈ వెలుగుదారులలో నుమాని
 రుక్మల మువ్వురు మూర్తులు నాశీర్వడింపఁ బ్రార్థనము
 త్రిమూర్తులు : శుభంభూయాత్.

భ ర త వా క్య ము

భరత దేశమై సర్వ ప్రపంచమునకు
 శ్లోకమగు నేడు నుపనిషత్సుధల చిలికె
 విశ్వకల్యాణ మూర్తుల వేదవాక్కు-
 పరిమళించుత చిత్కళల్ పండి కడల.

— స ం పూ ర్ణ ము —



SPECIMEN

1960

ఉషా సుందరి

ప్రవంత్తి

ఇది యుషాపరిణయ నాటకము. మనోహరముగా రచింపబడినది. గ్రంథము చిన్నదైనను పాండితీపరిమళ భరితము.

శారద

భాగవతము దశమ స్కంధములోని సుత్తరభాగమునఁ గల 'యుషాసుందరి' కథకు రచయిత కొన్ని మార్పులుచేసి యయిదంకముల నాటకముగా వెలయింపఁ జేసినారు. సునిశిత హాస్యముతో లలిత శృంగారముతో నాద్యంతములు నాటకము శోభిల్లుచున్నది. ప్రతి గ్రంథాలయము నలంకరింపవలసిన కావ్యము.

వాహిని

తెలుగునాట సుపరిచితమైన "యుషాపరిణయము" కథను రసవత్తమమైన నాటకరాజముగా రూపొందించినారు. సాహిత్యపు విలువలతో ప్రయోగానుకూలముగా వినుత్ప రీతులతో నియమ బద్ధంగా వినిర్మితమైన యీ యుత్తమ కళాసృష్టి నాటక సాహిత్యానికొక అమూల్యాభరణము.

జన్మ భూమి

ఈ కవిది పూలచైది. పలుకు చాల మృదువు. సంభాషణముల కూర్పులో నెన్నదగిన నేర్పున్నది. ఉషానిరుద్ధల ప్రణయ భావము కొమ్మకొన వూవు వలె కవి కలాన విస్ఫారింది.

వాణిపేయయాజుల రామసుబ్బారాయుడు,

ఆత్మజీడు: ప్నేహలకా కవికా సంఘము.

శ్రీ జలక్రోధ సంస్థానం.

1945

చెందిరి మేటి సంతసముఁ జిత్తము మిక్కిలిఁ బొంగగా 'నుషా
సుందరి' నాటకంబుఁ గనుసొంపుగఁ జూచి పఠించి సంత నా
పొందికయున్ మనోహరము పువ్వులగుత్తియు వోలె నందముఁ
జందముఁ గాంచినట్లుగఁ గనంబడు సౌరభశాంతులందునన్.

'శివునిపేరెత్తి యెవడు దూషించువాదో'
వాని శిరమదిపేయిగాఁ బగులవలదె
శంకరునిబోలు దైవమ్ము జగతిఁగలదె ?
కరుణవారాశి యెవడు ముక్కంటి సాటి'

ఇట్టి మనోహరంబులగు నెన్నియొ పద్యము లిందులో రసం
బుట్టిపడన్ గనంబడి యపూర్వముకంబునుఁ గూర్చె, నాటకం
బిట్టిదె బాలబాలికల కెప్పుడు జ్ఞానసఖంబుఁజూపు నే
పట్టనఁ జూచినన్ హృదయపర్వముగా నిది వెల్లొలినెడున్.

ఇద్ది పఠనీయ కావ్యమై యెనఁగుచున్నఁ
జెప్పనేల ? విద్యాధుల గొప్పతనము
తెలుగు తఱకుల తెఱకుల వెలుఁగునీను
'మధురకవి' కృతమియ్యది మాటలేల ?

ధారయందున రచనా విధానమందుఁ
బోకడలయందు నడకలపొలుపునందు
భావమందును ముందంజవైరు వైది
పాటి కృతులు శ్లాఘ్యంబులే బాటవైన.

బంగారు పాళీలు :

శ్రీ సుబ్బరామశాస్త్రి



తెలుగు జాతినీ, తెలుగు కీర్తిని, తెలుగు కళలను ప్రళం సీస్తూ కవిత్యం వ్రాసిన కవులు మనకు చాల కొద్దిమంది వున్నారు. రాయప్రోలు, విశ్వనాథ, కొడాలి యీ విధంగా వేళ్లమీద తెక్క పెట్టవచ్చు. అల్లా వేళ్లమీద తెక్కపెట్టగలిగిన వారిలో శ్రీ పైడి పాటి సుబ్బరామశాస్త్రి గా రొకరు. సహృదయులు, స్నేహ పాత్రులు శ్రీ సుబ్బరామశాస్త్రిగారు.

దేశానికి స్వాతంత్ర్యం వచ్చాక చాలమంది జాతీయతను రేకెత్తించే కవిత ఆనవసరము అనుకుంటూ వచ్చారు. కాని స్వాతంత్ర్యము వచ్చినవరకూ జాతీయాభివృద్ధి కార్యక్రమాలపట్ల ఆసక్తి కలిగించడాని కేమి, జాతీయతను రేకెత్తించడాని కేమి కలం సాగించవలసిన ఆవశ్యకతను గుర్తించినవారు చాల అరుదు. అటువంటివారిలో శ్రీ పైడిపాటివారు ఒకరు.

దేశ స్వాతంత్ర్యానికి పూర్వం వీరు "దేశం" అన్న గేయ కావ్యము వ్రాశారు. వీరు రచించిన "జాతీయ భారతి" పలువురి రాజకీయవేత్తల, నాయకుల, సాహితీపరుల ప్రశంసల నందుకుంది. ఈ గ్రంథావిష్కరణ సమయంలో వీరికి కవి సామ్రాట్టు బిరుదు లభించింది. అల్లాగే జయభారతి, విజయభారతి, మొదలైన జాతీయ గేయ సంపుటాలను ప్రచురించారు.

శ్రీ సుబ్బరామశాస్త్రిగారు ఒక్క జాతీయగీతాలే వ్రాస్తూ రనుకోవడం పొరపాటు. "వఱదక్కష్టమ్మ" వంటి భీభత్సాన్ని

తెలిపే రచనలు, శృంగారమయమయిన "మధురభారతి" వంటి కావ్యాలను వీరు రచించారు. వీరు వ్రాసిన "నృత్యభారతి" లో కూచిపూడి నాట్యపద్ధతిలో రచింపబడిన గేయాలు రాష్ట్రీకరణ దృష్టి నాకర్షించాయి. బాలసాహిత్యంలో వీరు కొంత కృషిచేశారు.

వీరికథలు కొన్ని "నీలం" అనే పేరుతో పుస్తకరూపాన్ని పొందాయి. "కవిరాజు" అనే నవలను "జన్మభూమి" లో ప్రకటించారు.

వీరునటులు : భమిడిపాటివారి ప్రహసనాలలో, ప్రతాప రుద్రీయ నాటకంలో నటించారు. వీరు నాటక రచయితలు : "ఉషా సుందరి" అనే నాటకం రచించారు.

చిన్నతనంలోనే అష్టావధానం, శతావధానంచేసి ఆ తర్వాత నవ్య సాహిత్యంలోకి వచ్చారు,

"తూణీరం" అన్న పేరున ఒక విమర్శక గ్రంథం వ్రాశారు. ఆంధ్రభారతి, "అభిషేకం", "దివ్యటీలు" ఇటీవల ప్రచురింపబడ్డ కొన్ని పద్యకావ్యాలు.

సాంఘిక సమస్యలపై వీరు ప్రజామిత్రలో అనేకవ్యాసాలు వ్రాశారు. నాట్యం వీరి అభిమాన విషయం.

(చుక్కాని 1959 ఏప్రిల్ 1)

S. Venkateswamy, A.M.A.
HEAD MASTER.

MUNICIPAL HIGH SCHOOL,
ELURU.
Date 3.11.1934

This is to certify that Payisipati Venkata Subbarama Sastry had passed the S. S. L. C Public Examination held in March 1934 and that his progress and character had always been excellent.

He has developed a taste for Telugu literature and drama and had enacted many parts in the dramas to the entire satisfaction of the audience.

I wish him success in his career as a Telugu poet.

S. Venkateswamy
3-11-34

